

अद्यावलेख

खरीखरी..

'इंडिया' कात टाकणार काय?

इंडिया आघाडीमध्ये बिघाडी झालेली आहे अशा वार्ता गेल्या अनेक दिवसांपासून कानावर येत आहेत. या आघाडीत अनेक राज्यांमध्ये परस्पर विरोधी असलेले पक्षही संमिलीत आहेत. लवकरच केरळमध्ये विधानसभेची निवडणूक होणार आहे. तिथे डावी आघाडी आणि काँग्रेसची आघाडी यातच खरा संघर्ष आहे. जंग जंग पडणुकीत भारतीय जनता पक्ष आणि संघ परिवार केरळमध्ये आपले खातेही उघडू शकलेला नाही. शशी थरूरसारखा विद्वान काँग्रेसला पटला नाही किंवा शशी थरूरला काँग्रेस पटली नाही. आता थरूर पुढे काय करणार हे अजून तरी गुलदस्त्यातच आहे. तशीच परिस्थिती पश्चिम बंगालची आहे पश्चिम बंगालमध्ये ही तृणमूल काँग्रेस आणि काँग्रेस व डावे यांच्यात लढाई आहे. इतर अनेक राज्यातही काही प्रमाणात हाच संघर्ष आहे, बिहारमध्ये राजदला कन्हैया कुमार नको आहे. उत्तर प्रदेशमध्ये अखिलेश यादव आणि राहुल गांधी यांचे ट्युनिंग जमलेले दिसते. ज्या तीन राज्यात काँग्रेसचे पारडे जड आहे व सत्ता आहे त्या ठिकाणचे विरोधी पक्ष इंडिया आघाडीत नाहीत. अशा एकूण राजकीय परिस्थितीत एक ते दीड वर्षांनंतर येत्या सात ऑगस्टला इंडिया आघाडीची बैठक बोलावण्यात आलेली आहे. यापूर्वी मुंबई येथे झालेल्या बैठकीत पश्चिम बंगालच्या तृणमूल आणि शिवसेनेसह झाडून सगळे विरोधी पक्ष हजर होते. या सर्व पक्षांच्या एकमेकांवर हदविश्वास असता तर इंडिया आघाडीला पाच-पंचवीस जागा जास्त मिळाल्या असत्या पण तसे झाले नाही. आता अनेक राज्यात निवडणुका अभिप्रेत आहेत. त्यात पहिले बिहार आहे या राज्यात निवडणूक आयोजाने एक कोटीपेक्षा जास्त मतदारांना मतदार यादीतून बाहेर काढले आहे. राहुल गांधी आता थेट निवडणूक आयोजाला आव्हान देत आहेत. आपल्याजवळ गडबडीचे पक्के पुरावे आहेत असे ते वारंवार सांगत आहेत. तिकडे संघ परिवार आणि भारतीय जनता पक्ष किंवा संघ परिवार आणि सध्याचे दोन नेते यांच्यात विवाद सुरू आहे. तुम्हाला आठवत असेल इंडिया आघाडीच्या बैठकीत २४ ते २५ पक्ष संमिलीत होते, त्यावेळी मोदीजींनी आपल्या युतीमध्ये लोकसभेच्या निवडणुकीपूर्वी ३८ पक्ष संमिलीत करून घेतले होते. त्यामध्ये बच्चू कडू यांच्या पक्षासारखे एकही खासदार नसलेले अनेक पक्ष होते. तरीही त्यांना आपले लक्ष्य प्राप्त करण्यात यश आले नव्हते. आपल्याला संधाची गरज नाही असे अर्धी निवडणूक झाल्यावर नझाजींनी ठामपणे घोषित केले होते आणि निकाल आल्यावर संघ काय करू शकतो हे संधाने दाखवून दिले. मग संधासाठी पायघड्या घालण्यात आल्या आणि येनकेन प्रकारेण महाराष्ट्राच्या विधानसभेत बहुमत मिळवता आले. हा सर्व इतिहास आहे याचे कारण असे आहे की, आम आदमी पक्ष इंडिया आघाडीच्या बैठका होत नाहीत म्हणून बाहेर पडला. तसाही आम आदमी पक्ष काँग्रेसला विरोध करूनच सत्तेवर आला होता. दिल्लीत त्यांनी काँग्रेसकडून सत्ता हस्तगत केली. गोवा आणि गुजरातमध्ये काँग्रेसला सत्ता मिळू दिली नाही. लोकसभा निवडणुकीपूर्वी एकंदरीत परिस्थिती पाहून आम आदमी पक्ष इंडिया आघाडीत होता पण आता नदीचा प्रवाह बदलला आहे. आता लोकसभेतील इंडिया आघाडीचे धुरंदर अशी काही शस्त्रे उगाळीत आहेत की त्यामुळे भल्याभल्यांची भंबेरी उडत आहे. राज्यसभेच्या सभापतीलाच चवक पलायन करावे लागत आहे. आता इंडिया आघाडीच्या बैठकीत केवळ भाषणे होतात, चर्चा होते की पुढील एकजुटीसाठी काही प्रयत्न होतात, हेच भारतातील जनतेला पहाययाचे आहे. विरोधी पक्षांची एकजूट झाल्यावर १९७७ साली काँग्रेसला सत्ता गमवावी लागली होती. सध्या तरी लोकसभेच्या निवडणुका नाहीत पण विधानसभेत इंडिया आघाडीचे पक्ष विरोद्ध भारतीय जनता पक्ष असा सामना झाल्यास त्यात एनडीएला अपेक्षित यश मिळाले, तर अनेक राजकीय उलथापालथी होऊ शकतात. भारतीय जनमानसाला घायाळ करणाऱ्या अनेक बाबी नजरेसमोर येत आहेत. ट्रम्पसारखा तुघलक केव्हा काय करील हे अजूनही समजत नाही अजून अमेरिकेने पेनल्टी बाबतचा निर्णय घोषित केला नाही. त्यामुळे आज तरी केंद्र सरकारला इतर अनेक प्रश्नांची उत्तरे द्यायची आहेत. इंडिया आघाडीतील सर्व पक्षांची एकजूट आणि सत्ताधारी पक्षातील प्रश्नचिन्हे पुढे काय करतील. हे बघणेच केवळ आपल्या हाती आहे.

नगपुरपोस्ट
nagpurpost@gmail.com
Mob. No. 9922970023

उत्तर प्रदेशातील गोंडा येथे बोलेरो कालव्यात पडली

११ जणांचा बुडून मृत्यू

■ वृत्तसंस्था, लखनौ, दि. ३ :
उत्तर प्रदेशातील गोंडा येथे एका बोलेरोने निर्यंत्रण गमावले आणि ती शरयू कालव्यात पडली. या अपघातात ११ जणांचा मृत्यू झाला, त्यापैकी बहुतेक जण एकाच कुटुंबातील होते. बोलेरोमध्ये १५ जण होते. हे सर्वजण पृथ्वीनाथ मंदिरात पाणी अर्पण करण्यासाठी जात होते. मोतीगंज पोलिस स्टेशन परिसरात सकाळी १० वाजता हा अपघात झाला. अपघातानंतर ओरडण्याचा आवाज ऐकून गावकरी घटनास्थळी पोहोचले. सुमारे १० मिनिटांनी आजूबाजूच्या परिसरातील लोक आणि पोलिसही तिथे पोहोचले. यानंतर बचावकार्य सुरू झाले, पण बोलेरोचे दरवाजे उघडत नव्हते. लोक गाडीच्या आत संघर्ष करत होते. कसे तरी लोकांनी गाडीच्या काचा फोडून सर्वांना बाहेर काढले. सर्वांना सीपीआर देण्यात आला, परंतु ८ जण शुद्धीवर आले नाही. तर ४ जणांना शुद्धीवर आल्यानंतर रुग्णालयात दाखल करण्यात आले. सध्या बोलेरो अजूनही कालव्यात अडकली आहे. तीन पोलिस ठाण्यांमधील सुमारे १०० पोलिस बचाव कार्यात गुंतले आहेत. बीना (३५), काजल (२२), मेहक (१२), दुर्गेश, नंदिनी, अंकित, शुभ, संजू वर्मा, अंजू, अनसूया आणि सोम्या अशी मृतांची नावे आहेत.



पृथ्वीनाथ मंदिरात जल अर्पण करण्यासाठी जात होते भाविक

४० मृतदेहांची ओळख संशयास्पद



अहमदाबाद प्लेन कॅश

ब्रिटिश कुटुंब डीएनए पृष्टीच्या प्रतीक्षेत
■ वृत्तसंस्था, अहमदाबाद, दि. ३ :
अहमदाबादहून लंडनला जाताना एअर इंडियाच्या विमान अपघातात मृत्युमुखी पडलेल्या ५२ ब्रिटिश नागरिकांच्या कुटुंबियांनी मृतदेहांची ओळख पटवण्याबाबत गंभीर चिंता व्यक्त केली आहे. यूके कार्यदेशीर फर्म स्टोन लॉच्या मते, भारतातून पाठवलेल्या १२ मृतदेहांपैकी दोघांची ओळख चुकीची आढळली. त्यानुसार, ४० मृतदेहांची ओळख संशयास्पद आहे, तर अनेक मृतदेहांवर आधीच अंत्यसंस्कार करण्यात आले आहेत. ब्रिटिश वकील जेम्स हिली-प्रॅट यांनी भारताच्या तपास संस्थेला एअरक्राफ्ट ऑक्सिडेंट इन्व्हेस्टिगेशन ब्युरोकडे कॉकपिट रेकॉर्डिंग आणि इंधन कटऑफसारखे पुरावे कुटुंबांना देण्याची विनंती केली आहे. ब्रिटिश पंतप्रधान केयर स्टारमर आणि पंतप्रधान नरेंद्र मोदी यांच्यात या मुद्द्यावर अलिकडेच झालेल्या चर्चेनंतर डीएनए मॅचिंगच्या प्रक्रियेला वेग आला आहे. लवकरच काही मृतदेहांचे डीएनए मॅचिंग निश्चित होईल अशी अपेक्षा आहे. त्याच वेळी, भारत, इंग्लंड आणि अमेरिकेत कायदेशीर कारवाईला वेळ लागत असल्याने, टाटा समूहाकडून देण्यात येणाऱ्या ५०० कोटींच्या भरपाई योजनेबाबत स्पष्टता आणण्याची मागणीही कुटुंब करत आहे. कुटुंबाने चौकशीत पाचदर्शकता आणण्याची मागणीही केली आहे. १२ जून रोजी अहमदाबादमध्ये एअर इंडियाचे विमान कोसळले. या अपघातात १७० जणांना आपला जीव गमवावा लागला. विमानात २४२ जण होते. विमान कोसळलेल्या मेडिकल हॉस्पिटलमध्ये २९ जणांना आपला जीव गमवावा लागला.

मनोज जरांगे यांच्या लिफ्टचा अपघात

■ वृत्तसंस्था, बीड, दि. ३ :
माठा आरक्षण आंदोलक मनोज जरांगे आज लिफ्ट अपघातातून थोडक्यात बचावले. बीड दौऱ्यावर असताना ही घटना घडली. बीड शहरातील एका खासगी रुग्णालयात रुग्णाच्या भेटीसाठी आले असताना, त्यांच्यासह काही सहकारी लिफ्टमधून खाली उतरत होते. याचवेळी लिफ्टने अचानक निर्यंत्रण गमावले आणि पहिल्या मजल्यावरून थेट जमिनीवर कोसळली. रविवारी दुपारी साडेतीन वाजेच्या सुमारास ही घटना घडली. सुदैवाने या घटनेत कुणालाही दुखापत झाली नाही. पहिल्या मजल्यावरून तळमजल्यावर येण्यासाठी ते लिफ्टमध्ये बसले होते.



गडकरींच्या निवासस्थानाला उडविण्याची धमकी

सुरक्षा यंत्रणा सतर्क ■ एकाला अटक नागपूरमधील दोन्ही घरांची सुरक्षा वाढवली
■ महासागर प्रतिनिधी नागपूर, दि. ३ :
केंद्रीय मंत्री नितीन गडकरी यांच्या नागपूरमधील घराला रविवारी सकाळी थेट बॉम्बने उडवण्याची धमकी मिळाली. एका अज्ञात व्यक्तीने फोन करून ही धमकी दिल्याने खळबळ उडाली. पोलिस आणि गुप्तचर यंत्रणांनी तत्काळ पावले उचलत, नितीन गडकरींच्या दोन्ही निवासस्थानांनी सुरक्षा व्यवस्था वाढवली आहे. दरम्यान, धमकीचा कॉल फेक कॉल असल्याची माहिती पोलिस प्रशासनाने दिली असून, या प्रकरणी एका आरोपीला अटक करण्यात आली आहे. केंद्रीय मंत्री नितीन गडकरी सध्या नागपूर येथील जयप्रकाशनगर मेट्रो स्थानकाजवळील एप्रिको हाउस येथे वास्तव्यास आहेत, तर महाल परिसरातील त्यांच्या जुन्या घराचे नूतनीकरण सुरू आहे. आज एका अज्ञाताने डावल ११२ वर कॉल करून नितीन गडकरींचे घर बॉम्बने उडवण्याची धमकी दिली. माहिती मिळताच राणा प्रतापनगर आणि कोतवाली पोलिस ठाण्यांचे अधिकारी तातडीने घटनास्थळी पोहोचले. खबरदारीचा उपाय म्हणून नितीन गडकरी यांच्या दोन्ही ठिकाणच्या निवासस्थानांनी सुरक्षेत वाढ करण्यात आली. पोलिसांच्या प्राथमिक तपासानुसार, हा फोन फेक कॉल असल्याचे स्पष्ट झाले आहे. तरीही कोणतीही जोखीम पत्करण्यात न येता सुरक्षाव्यवस्था अधिक मजबूत करण्यात आली आहे. याप्रकरणी संबंधित कॉल करणाऱ्या व्यक्तीला पोलिसांनी अटक केली असून, पुढील कार्यावाही सुरू आहे. दरम्यान, नितीन गडकरी यांच्या घराची सुरक्षा आधीपासूनच चोख आहे, मात्र अशा प्रकारची धमकी मिळाल्यानंतर यामध्ये आणखी वाढ करण्यात आली आहे. हा प्रकार केवळ खळबळजनक नसून, सुरक्षा व्यवस्थेच्या दृष्टीने अतिशय संवेदनशील मानला जात आहे. त्यामुळे नागपूर पोलिसांकडून या प्रकरणाचा गंभीरतेने तपास केला जात आहे. पोलिस उपायुक्त (झोन १) ऋषिकेश रेड्डी यांनी पत्रकारांशी बोलताना सांगितले की, सकाळी ९ वाजता ११२ या आपत्कालीन हेल्ल्पाइनवर केंद्रीय मंत्री नितीन गडकरी यांच्या निवासस्थानांनी बॉम्ब ठेवण्यात आल्याचा आणि लवकरच स्फोट होणार असल्याचा एक फोन आला. त्यानंतर तात्काळ गडकरी यांच्या सुरक्षा पथकाला माहिती देण्यात आली आणि बॉम्ब शोध पथक सक्रिय करण्यात आले. संपूर्ण परिसराची कसून तपासणी केल्यानंतर कोणतेही स्फोटक किंवा तत्सम धोकादायक साहित्य आढळले नाही. त्यामुळे हा फोन खोटा असल्याचे स्पष्ट झाले. डीसीपी रेड्डी यांनी या कॉलसंदर्भात एका व्यक्तीला अटक झाल्याचेही स्पष्ट केले.



महसूल विभाग अधिक सक्षम करण्याचा प्रयत्न : मुख्यमंत्री

■ महासागर प्रतिनिधी, नागपूर, दि. ३ :
महसूल विभाग राज्याच्या आर्थिक विकासाचा कणा असून गतिमानता, पारदर्शकता व तत्परतेने सेवा देणारा विभाग म्हणून याची ओळख आहे. सध्या राज्यातील जनतेला सर्वाधिक ऑनलाईन सेवा उपलब्ध करून देणारा हा विभाग असून अधिक लोकांभिमूखतेसाठी महसूल परिषदेत अभ्यास गटांनी सादर केलेल्या शिफारशी धोरणात्मक निर्णय घेण्यासाठी दिशादर्शक ठरतील, असा विश्वास मुख्यमंत्री देवेंद्र फडणवीस यांनी महसूल परिषदेच्या समारोप प्रसंगी व्यक्त केला. भारतीय प्रबंध संस्थान (आयआयएम) नागपूर येथे आयोजित महसूल परिषदेच्या दुसऱ्या दिवशी झालेला चर्चासत्रात मुख्यमंत्री देवेंद्र फडणवीस बोलत होते. यावेळी महसूल मंत्री चंद्रशेखर बावनकुळे, मुख्य सचिव राजेश कुमार, अपर मुख्य सचिव (महसूल) विकास खारगे, मुख्यमंत्र्यांचे सचिव श्रीकर परदेशी, जमाबंदी आयुक्त, नोंदणी महानिरीक्षक, सर्व विभागीय आयुक्त, जिल्हाधिकारी व महसूल अधिकारी उपस्थित होते. कालानुरूप महसूल विषयक कार्यप्रणालीशी संबंधित धोरणात्मक बदल करण्याची आवश्यकता निर्माण झाली असून तंत्र कौशल्यव्याख्या बळावर हा विभाग अधिकधिक सक्षम व लोकस्नेही करण्याचा प्रयत्न राज्य शासनाकडून करण्यात येत आहे. या सर्व धोरणात्मक बाबींवर चर्चा, मंथन व मूल्यमापन करण्यासाठी आयोजित करण्यात आलेल्या महसूल परिषदेचा समारोप मुख्यमंत्री फडणवीस यांच्या प्रमुख उपस्थितीत करण्यात आला. या परिषदेत विभागीय आयुक्त प्रमुख असलेल्या समित्यांकडून विविध अहवाल सादर करण्यात आले. महसुली करण्याचा सूचना व गतिमानता व गतिमानता यांनी अधिकाऱ्यांना केल्या. **परिषदेतील विचारमंथन दिशादर्शक** दैनंदिन जीवनात सामान्य नागरिकांना विविध कामांच्या निमित्ताने वारंवार महसूल अधिकारीकडून सेवा घ्यावी लागते. या परिषदेच्या माध्यमातून निर्माण होणाऱ्या धोरणात्मकबाबी केवळ जिल्हा मुख्यालय स्तरावरच नव्हे तर उपविभाग व तालुकास्तरावरही सर्वांसाठी अत्यंत उपयोगी सिद्ध होणार असल्याची भावना महसूल विभागातील अधिकाऱ्यांनी व्यक्त केली. या परिषदेच्या माध्यमातून नाविन्यपूर्ण कल्पना, विविध उपाययोजना व उपक्रमांच्या माहितीचे आदानप्रदान झाले असून यातून प्रशासनात नवी कार्यपद्धती अस्तित्वात येईल. तसेच ही परिषद विभागाच्या भविष्यातील वाटचालीसाठी दिशादर्शक ठरणार असल्याची भावना या परिषदेला उपस्थित असलेल्या अनेक अधिकाऱ्यांनी व्यक्त केली.



आपल्या बापाचं काय जातंय?

शिरसाट यांचे आणखी एक वादग्रस्त विधान, राजकारण ताणणार
■ महासागर प्रतिनिधी अकोला, दि. ३ :
राज्याचे सामाजिक न्याय मंत्री संजय शिरसाट पुन्हा एकदा त्यांच्या वादग्रस्त विधानांमुळे चर्चेत आले आहेत. अकोल्यात आयोजित एका कार्यक्रमाला बोलताना त्यांनी सरकारचा पैसा आहे, आपल्या बापाचं काय जातंय? असे वक्तव्य केल्याने अनेकांच्या भुवया उंचावल्या आहेत. त्यांच्या या वक्तव्यामुळे पुन्हा एकदा राजकारण ताणण्याची शक्यता आहे. काही दिवसांपूर्वीच संजय शिरसाट यांच्या का व्हिडीओमुळे वाद निर्माण झाला होता, ज्यामध्ये ते एका खोलीत अर्धनग्न अवस्थेत बसले होते आणि त्यांच्या बाजूला पैशांची बॅग दिसत होती. तसेच राज्यात मंत्र्यांच्या वादग्रस्त वक्तव्यांमुळे सरकार अडचणीत सापडत असल्याचे चित्र दिसत आहे. काही दिवसांपूर्वीच मुख्यमंत्र्यांनी मंत्र्यांना संयमित आणि जबाबदारीने बोलण्याची ताकीद दिली होती. तसेच खाते बदलासारखे निर्णयही घेतले गेले. मात्र तरीही मंत्र्यांच्या वागणुकीत फारसा फरक पडताना दिसत नाही. शहरातील निमवाडी परिसरातील डॉ. बाबासाहेब आंबेडकर सामाजिक न्याय भवनाच्या नूतन मंत्र्यांच्या हस्ते झाले. यावेळी भाषणादरम्यान त्यांनी आपल्या भागातील वसतिगृहासाठी निधीची मागणी करा. वसतिगृहाला पाच, दहा, पंधरा कोटींचा निधी लागत असेल तरी तो मागा. नाही दिला तर नावा सांगणारा नाही. सरकारचा पैसा आहे, आपल्या बापाचं काय जातंय?. असे विधान वेधडकपणे केले.



सनातन धर्माने भारताचे वाटोळे केले : जितेंद्र आव्हाड

मुंबई : सनातन धर्माने भारताचे वाटोळे केले आहे. सनातन नावाचा धर्मच नव्हता. आम्ही हिंदू धर्माला मानणारे आहोत. सनातनी लोकांना विकृत म्हणावला घाबरले नाही पहिजे, असे विधान राष्ट्रवादी काँग्रेस शरदचंद्र पवार पक्षाचे आमदार जितेंद्र आव्हाड यांनी केले. माजी मुख्यमंत्री आणि काँग्रेस नेते पृथ्वीराज चव्हाण यांनी मालेगाव बॉम्बस्फोट प्रकरणात कोर्टाने दिलेल्या निर्णयावर बोलताना केलेल्या एका विधानावर प्रतिक्रिया देताना जितेंद्र आव्हाड यांनी हे विधान केले आहे. पृथ्वीराज चव्हाण यांनी मालेगाव बॉम्बस्फोटप्रकरणी विशेष एनआयए कोर्टाने दिलेल्या निर्णयावर भाष्य करताना कथित भगव्या दहशतवादावर भाष्य केले होते. भगव्या दहशतवादाला भगवा दहशतवाद न म्हणता सनातन किंवा हिंदुत्ववादी दहशतवाद म्हणा, असे विधान करून त्यांनी नव्या वादाला फोडणी दिली. त्यांच्या या वक्तव्यावर प्रतिक्रिया देताना जितेंद्र आव्हाड यांनी उपरोक्त मोठे विधान केले.



चिरानगरच्या रहिवाशांसाठी सुप्रिया सुळे यांचे देवेंद्र फडणवीसांना साकडे

मुंबई : साहित्यरत्न अण्णाभाऊ साठे यांच्या स्मारकासाठी बांधित होणाऱ्या नागरिकांना त्याच परिसरामध्ये सदनिका देण्यात यावी, अशी मागणी राष्ट्रवादी काँग्रेस शरदचंद्र पवार पक्षाच्या नेत्या खासदार सुप्रिया सुळे यांनी केली आहे. यासाठी मुख्यमंत्री देवेंद्र फडणवीस यांनी विशेष लक्ष देण्याचे मागणी देखील त्यांनी केली आहे. या संदर्भात खासदार सुप्रिया सुळे यांनी सोशल मीडियाच्या माध्यमातून मुख्यमंत्री देवेंद्र फडणवीस यांना साकडे घातले आहे. या प्रकल्पामध्ये साधारण 200 ते 220 कुटुंबे बांधित होत असल्याचे सुप्रिया सुळे यांनी म्हटले आहे. त्यामुळे या परिसरातील घरांचे बायोमेट्रिक सर्वेक्षण प्रभावाने हाती घेण्यात यावे, अशी मागणी देखील त्यांनी केली आहे. एकही कुटुंब सुटू नये, असे या विस्थापित होणाऱ्या कुटुंबांचे म्हणणे असल्याचे सुप्रिया सुळे यांनी आपल्या पोस्टमध्ये म्हटले आहे.



ट्रिलियन डॉलर इकॉनॉमी म्हणताना आदिवासींचा जीव जातोय : विजय वडेट्टीवार

मुंबई : काँग्रेसचे ज्येष्ठ नेते विजय वडेट्टीवार यांनी सोशल मीडियावर एक व्हिडिओ शेअर करत आदिवासी भागांतील बिकट परिस्थितीवरून राज्य सरकारवर जोरदार हल्लाबोल केला आहे. महाराष्ट्राला ट्रिलियन डॉलर इकॉनॉमी बनवायचंय, पण प्रत्यक्षात परिस्थिती अशी आहे की आदिवासी नागरिक आजही रुग्णालयात पोहोचण्याआधीच प्राण गमावतायत, अशी बोचरी टीका विजय वडेट्टीवारांनी सरकारवर केली आहे. खऱ्या महाराष्ट्राचे चित्र झाकून टाकायचे आणि हे फसवे आकडे, योजना, परदेशी दौरे, गुंतवणूक परिषदा हा सगळा दिखावा करायचा, कशासाठी? असा खडा सवाल विजय वडेट्टीवार यांनी केला आहे. ज्यांच्या हातात मुख्यमंत्रीपद होते आणि ज्यांनी आता उपमुख्यमंत्रीपद घेतले ते एकनाथ शिंदे आणि आता विद्यमान मुख्यमंत्री देवेंद्र फडणवीस हे दोघेही पालकमंत्री म्हणून ज्या जिल्ह्यात गेले, तिथे आरोग्य यंत्रणांची अवस्था काय आहे, हे या व्हिडिओतून दिसते.



तू राजीनामा मागणारा कोण? रामदास कदमांचा परबांवर हल्लाबोल

रत्नागिरी : सावली बार प्रकरणावरून राज्याचे माजी पर्यावरण मंत्री आणि शिवसेनेचे नेते रामदास कदम यांनी माजी मंत्री अनिल परब यांच्यावर जोरदार शब्दात पलटवार केला आहे. "अर्धवट वकील अनिल परब हेतुपुस्सर बदनामी करत आहेत," असा आरोप करत त्यांनी परब यांच्याकडून सभागृहात मांडलेले आरोप खोटे व दिशाभूल करणारे असल्याचे स्पष्ट केले. तसेच तू राजीनामा मागणारा कोण? असा खडा सवालही रामदास कदम यांनी अनिल परब यांना केला. गृहराज्यमंत्री योगेश कदम यांच्या आईच्या नावावर मुंबईमध्ये सावली बार आहे. या बारवरून अत्यंत गंभीर आरोप शिवसेना ठाकरे गटाचे नेते आमदार अनिल परब यांनी केले आहेत. पण तेव्हापासून अनिल परब आणि रामदास कदम यांच्यामध्ये चांगलाच कलगीतुरा रंगला आहे. अशातच आज रामदास कदम यांनी आज रत्नागिरी येथे पत्रकार परिषद घेतली.



ट्रम्पच्या टेरिफ दणक्यामुळे भारतीय औषध उद्योग संकटात

मुंबई, दि. ३ : अमेरिकेचे राष्ट्राध्यक्ष डोनाल्ड ट्रम्प यांनी आंतरराष्ट्रीय व्यापार धोरणात मोठा बदल करत भारतासारख्या औषध निर्यातदार देशांवरील टॅरिफ २५ टक्क्यांपर्यंत वाढवण्याची घोषणा केली आहे. या घोषणेनंतर भारतीय फार्मा उद्योगात अस्वस्थता पसरली असून, यामुळे देशाच्या औषध निर्यातीवर मोठा परिणाम होण्याची भीती जाणकारांकडून व्यक्त करण्यात येत आहे. भारतीय औषध उद्योग अमेरिकेत सर्वाधिक जेनेरिक औषधांचा पुरवठा करतो. फार्मास्युटिकल एक्सपोर्ट प्रमोशन काउन्सिलच्या आकडेवारीनुसार, २०२३-२४ या आर्थिक वर्षात भारताने अमेरिका येथे ८.१ अब्ज डॉलर्स (सुमारे ६९,५०० कोटी रुपये) मूल्याची औषध निर्यात केली होती. या निर्यातीचा ७५ टक्के हिस्सा जेनेरिक औषधांचा होता. यात लुपीन, डॉ रेड्डीज, सिप्ला, सन फार्मा आदी कंपन्या आघाडीवर होत्या. ट्रम्प यांच्या प्रस्तावित २५ टक्के टॅरिफ लागू झाल्यास, फार्माकॅटाला प्राथमिक मूल्यकिंमानुसार भारतीय देशाच्या औषध निर्यातीवर २०२५-२६ मध्ये सुमारे २ अब्ज डॉलर्सपेक्षा



अधिकचा फटका बसण्याची शक्यता आहे. यामुळे भारताच्या अमेरिकन औषध बाजारातील सध्याची ३२ टक्के भागीदारी २५ टक्क्यांपर्यंत घसरण्याची शक्यता व्यक्त केली जात आहे. परिणामी, भारताच्या जैनेरिक ब्रांडील, पोलंड आणि मेक्सिको यांसारख्या फ्रेंडली ट्रेड राष्ट्राना स्थान मिळण्याची भीती व्यक्त केली जात आहे. फेडरेशन ऑफ इंडियन चेंबर्स ऑफ कॉमर्स अँड इंडस्ट्रीच्या अहवालानुसार, भारतीय फार्मा उद्योग २०२४ मध्ये सुमारे ५ लाख लोकांना थेट आणि २५ लाख लोकांना अप्रत्यक्ष रोजगार देत होता. यामध्ये निर्यात आधारित उत्पादन गुनिट्सचा मोठा वाटा असून, टॅरिफमुळे उत्पादन कमी झाल्यास अनेक उद्योगांना कर्मचाऱ्यांच्या संख्येत कपात करावी लागू शकते. औषध उद्योगाच्या देशाचा सकल राष्ट्रीय उत्पन्नातील वाटाही कमी

पीओपी मूर्तीवर लाल रंगाचे चिन्ह बंधनकारक

■ महासागर प्रतिनिधी मुंबई, दि. ३ : राज्य शासनाने प्लास्टर ऑफ पॅरिस (पीओपी) गणपतीसह इतर मूर्ती विसर्जनासाठी सुधारित आणि एकत्रित मार्गदर्शक तत्त्वे जारी केली असून यात पीओपी मूर्ती उत्पादक आणि विक्रेत्यांना मूर्तीवर लाल रंगाचे गोल चिन्ह करणे आणि विक्रीची नोंदवही ठेवणे बंधनकारक असेल. ग्राहकांना विसर्जनाबाबत माहिती देणारी माहितीपत्रिका देणे आवश्यक आहे.

केंद्रीय प्रदूषण नियंत्रण मंडळ आणि मुंबई उच्च न्यायालयाच्या आदेशानुसार पर्यावरणाची काळजी घेत सण साजरे करण्याच्या दृष्टीने हा महत्वाचा निर्णय घेण्यात आला आहे. केंद्रीय प्रदूषण नियंत्रण मंडळाने १२ मे २०२० रोजी पीओपी मूर्तीवर बंदी घातली होती, ज्याला उच्च न्यायालयात आव्हान देण्यात आले. यानंतर, राजीव गांधी विज्ञान व तंत्रज्ञान मिशनच्या समितीने



पीओपीच्या वापरामुळे जलस्रोतांवर होणाऱ्या परिणामांवर अभ्यास करून ३ मे २०२५ रोजी अहवाल सादर केला. ९ जून २०२५ रोजी उच्च न्यायालयाने पीओपी मूर्ती बनवण्यावरील बंदी उठवली, परंतु विसर्जनाबाबत धोरण तयार करण्याचे निर्देश दिले. शासनाने काही

सूचना जारी केल्या. राज्य शासनाने पीओपीच्या पुनर्वापर आणि पर्यावरणपूरक विघटनासाठी तज्ज्ञ वैज्ञानिक समिती स्थापन केली आहे. या समितीला सहा महिन्यांच्या आत अहवाल सादर करायचा आहे. या समितीच्या माध्यमातून पीओपीच्या पर्यावरणपूरक व्यवस्थापनासाठी व्यापक मार्गदर्शक तत्त्वे विकसित करणे, पीओपीच्या पुनर्वापर आणि पुनर्वापरासाठी प्रोटोकॉल तयार करणे, पर्यावरणीय परिणाम कमी करण्यासाठी सुरक्षित विल्हेवाट यंत्रणा/जलद विसर्जन पद्धती विकसित करणे, पीओपीच्या वापराबाबत जागरूकता वाढवणे आणि पर्यायी जैवविघटनशील पदार्थांवर संशोधन करणे, पर्यावरणपूरक पीओपी उत्पादनांसाठी प्रमाणीकरण मानके ठरवण्यात येणार आहे. या समितीमध्ये महाराष्ट्र प्रदूषण नियंत्रण मंडळ, आयसीटी मुंबई, आयआयटी मुंबई, राष्ट्रीय रासायनिक प्रयोगशाळा पुणे, येथील प्रतिनिधींचा समावेश आहे. स्थानिक स्वराज्य संस्थांना ६ फुटांपर्यंतच्या मूर्तीसाठी पुरेशा कृत्रिम तलावांची व्यवस्था करावी लागेल आणि सर्व लहान मूर्तींचे विसर्जन केवळ कृत्रिम तलावांमध्येच होईल याची खात्री करावी लागेल. नैसर्गिक जलस्रोतांमध्ये विसर्जनाची परवानगी असलेल्या मोठ्या मूर्तींच्या बाबतीत स्थानिक स्वराज्य संस्थांनी विसर्जनानंतर दुसऱ्या दिवशीच विसर्जित साहित्य उचलून त्याची योग्य विल्हेवाट लावण्याची दक्षता घ्यावी लागणार आहे. ही मार्गदर्शक तत्त्वे मार्च २०२६ पर्यंत साजऱ्या होणाऱ्या सर्व सणांसाठी लागू असतील, असे सांगण्यात आले आहे

आजची तरुण पिढी भारताला पुढे घेऊन जाणार

■ महासागर प्रतिनिधी ठाणे, दि. ३ : भारत देश हा तरुणांचा देश आहे. ही तरुण पिढी आपल्या भारत देशाला पुढे घेऊन जाण्याचे काम करणार आहे, असे वक्तव्य राज्याचे उपमुख्यमंत्री एकनाथ शिंदे यांनी ठाण्यात बोलताना केले. ठाणे शहरात यंग इंडिया अर्थलिट्स संस्थेच्या वतीने यंग इंडिया मॅरथॉन २०२५ चे आयोजन करण्यात आले होते. या मॅरथॉनच्या शुभारंभाच्या प्रसंगी उपमुख्यमंत्री एकनाथ शिंदे उपस्थित होते.

यावेळी त्यांनी उपस्थित स्पर्धकांशी संवाद साधून त्यांना शुभेच्छा दिल्या. उपमुख्यमंत्री एकनाथ शिंदे पुढे म्हणाले की, ठाणे शहरात दरवर्षी आयोजित केली जाणारी वर्षा मॅरथॉन



उपमुख्यमंत्री एकनाथ शिंदे यांचे वक्तव्य

ही स्वर्गीय सतीश प्रधान यांच्या संकल्पनेतून साकारलेली असून, ते या मॅरथॉनचे खऱ्या अर्थाने जनक आहेत. त्यांनी ठाण्यात वर्षा मॅरथॉन सुरु केली. त्यानंतर, महापौर वर्षा मॅरथॉन झाली,

या मॅरथॉनमध्ये २ हजार धावपटू धावणार आहेत. मॅरथॉन ही स्पर्धा निरोगी आरोग्यासाठी असल्याची जागृकता सर्वांमध्ये निर्माण झाली आहे. या मॅरथॉनमध्ये प्रत्येकजण धावणार आहे तो स्वतःसाठी, शहरासाठी, विकासासाठी, प्रगतीसाठी, समृद्ध महाराष्ट्र घडवण्यासाठी आणि सशक्त व समृद्ध भारत साकारण्यासाठी, असे मत उपमुख्यमंत्री एकनाथ शिंदे यांनी यावेळी व्यक्त केले. ठाणे हे विकासाचे शहर आहे, ठाणे हे बदलत आहे, शहराचा विकास होतोय आणि प्रगती होत आहे आणि या ठाण्याच्या विकासासाठी प्रगतीसाठी आपण सगळेजण एकत्र धावूया असे म्हणत उपमुख्यमंत्री एकनाथ शिंदे यांनी मॅरथॉनचा शुभारंभ केला.

ऑटो उलटून महिला ठार दोन मुलींसह पाच जण जखमी

■ महासागर प्रतिनिधी अमरावती, दि. ३ : अमरावतीकडून लेहगावकडे जाणारा प्रवासी ऑटो अनियंत्रित झाल्यामुळे बोरगावजवळील डिमलॅंड मार्केटजवळील रस्ता दुभाजकावर आदळून उलटला. या अपघातात महिलांचा मृत्यू झाला. तसेच महिलांच्या दोन मुलींसह पाच प्रवासी जखमी झाले. दोपारी दिनेश लंगडे (२८, रा. वडगाव माहोरे) असे अपघातात मृत्युमुखी पडलेल्या प्रवासी महिलांचे नाव आहे. याचवेळी दीपाली यांच्या दोन मुली, कमल दिगांबर थोरात (४६) आणि दीक्षा थोरात (२०, सर्व रा. वडगाव माहोरे) आणि गोपाल बापूराव थोरात (६०, रा. रामपुरी कॅम्प, अमरावती) हे जखमी झाले. वडगाव माहोरे येथून शनिवारी दीपाली लंगडे त्यांच्या दोन मुलींसह लेहगावला जाण्यासाठी इतर सहप्रवाशांसह त्या ऑटोमध्ये बसल्या होत्या. नागपूर हायवेवरील बोरगाव धमार्डे परिसरात जकात नाका येथे डिमलॅंड मार्केटच्या गेटजवळ रस्ता दुभाजक आहे. या दुभाजकाच्या डाव्या बाजूला एक पेट्रोलपंप आहे. या पंपवरून एक ट्रक निघाला आणि तो अमरावतीच्या दिशेने जाण्यासाठी यू टर्न घेत होता. या वेळी आपण ट्रकला धडकू नये, या प्रयत्नात ऑटोचावकाचे नियंत्रण सुटले व ऑटो थेट रस्ता दुभाजकावर जाऊन आदळला.

बोरिवली स्टेशनवर प्रवाशांचा टीसीवर हल्ला

■ महासागर प्रतिनिधी, मुंबई, दि. ३ : मुंबईच्या लोकल प्रवासात पुन्हा एकदा प्रवाशांची गुंडगिरी समोर आली आहे. आज (शनिवारी) दुपारी 3 वाजण्याच्या सुमारास बोरिवली स्टेशनवर एक धक्कादायक घटना घडली. विरार फास्ट लोकलमध्ये तिकीट तपासणी करणाऱ्या कर्मचाऱ्यांवर हल्ला करण्यात आला, तसेच त्यानंतर टीसी कार्यालयाचीही तोडफोड करण्यात आली. या घटनेमुळे रेल्वे कर्मचाऱ्यांच्या सुरक्षेचा प्रश्न पुन्हा ऐरणीवर आला आहे.

यासंबंधीच्या प्राप्त माहितीनुसार, टीसी समशेर इब्राहिम हे आपल्या कर्तव्यावर असताना अंधेरी रेल्वे स्थानकाहून विरारकडे जाणाऱ्या फास्ट लोकलच्या चर्चगेट बाजूकडील प्रथम श्रेणी डब्यात तिकीट तपासणी करीत होते. यादरम्यान, तीन प्रवाशांना चुकीच्या क्लासच्या तिकिटांसह आणि एकाला विनातिकट पकडले. त्यांच्याकडून दंडाची रक्कम वसूल करण्यासाठी त्याला बोरीवली रेल्वे स्थानकात उतरवून टीसी कार्यालयात नेण्यात आले.

कार्यालयात पोहोचताच एका प्रवाशाने संतापून गोंधळ घालण्यास सुरुवात केली. त्याने रेल्वे कर्मचाऱ्यांवर हल्ला केला, तसेच कार्यालयातील संगणक आणि इतर सामानाची तोडफोड केली. या हिंसक हल्ल्यात काही रेल्वे कर्मचारी आणि प्रवासी जखमी झाले असून, कार्यालयातील 1.51 लाखांच्या सामानांचे नुकसान झाले आहे. राहुल सुनील रसाळ (वय 23, राहणार धारावी, मुंबई) असे आरोपीचे नाव आहे. या प्रकरानंतर समशेर इब्राहिम यांनी पोलिस ठाण्यात तक्रार दिली असून, बोरीवली रेल्वे पोलिसांनी तत्काळ राहुल रसाळ याला अटक केली आहे. दरम्यान, रेल्वे प्रशासनाने देखील या घटनेची गंभीर दखल घेतली असून, सर्व आरोपींना पुढील कायदेशीर कारवाईसाठी जीआरपीच्या ताब्यात दिले आहे. याप्रकरणी कठोर कारवाई केली जाईल.

शेतकऱ्यांना केंद्रबिंदू मानून लोकाभिमुख काम करा : कृषीमंत्री

■ महासागर प्रतिनिधी, पुणे, दि. ३ : प्रधानमंत्री किसान सन्मान निधी योजनेच्या २० व्या हप्त्याचे वितरण प्रधानमंत्री नरेंद्र मोदी यांच्या हस्ते वाराणसी येथून ऑनलाइन पद्धतीने झाले. पुणे जिल्ह्यातील ४ लाख ५१ हजार ८५० शेतकऱ्यांच्या खात्यात ९० कोटी ३७ लाख रुपये जमा करण्यात आले आहेत. या कार्यक्रमादरम्यान पुणे जिल्हा मध्यवर्ती सहकारी बँकेतून दूरदृश्य प्रणालीद्वारे राज्याचे कृषीमंत्री दत्तात्रय भरणे उपस्थित होते. कृषी विभागाच्या आढावा बैठकीत बोलताना कृषीमंत्री भरणे यांनी सांगितले की भविष्यात शेतीला निश्चितच चांगले दिवस येणार आहेत. त्यासाठी कृषी विभागाने शेतकऱ्यांना केंद्रबिंदू मानून लोकाभिमुख पद्धतीने कार्यरत राहावे असे निर्देश त्यांनी दिले. बैठकीला कृषी आयुक्त



सूरज मांडरे, विभागीय कृषी सहसंचालक दत्तात्रय गवसाने, जिल्हा अधीक्षक कृषी अधिकारी संजय काचोळे, आत्माचे

प्रकल्प संचालक सूरज मडके आणि अन्य अधिकारी उपस्थित होते. कृषीमंत्री भरणे यांनी कृषी विभागाची रचना, कृषी विद्यापीठे, संशोधन केंद्रे, महाबोज आणि इतर महामंडळांची संक्षिप्त माहिती घेतली. त्यांनी पीक विमा योजना, नानाजी देशमुख कृषी संजीवनी योजना, प्रधानमंत्री सूक्ष्म अन्न प्रक्रिया उद्योग योजना आणि नमो किसान योजनेबाबत माहिती घेतली. कृषी आयुक्त मांडरे यांनी सांगितले की 'पीएम किसान सन्मान निधी' योजनेचे राज्यात नोंदणीकृत १ कोटी २३ लाख ९२ हजार लाभार्थी आहेत. २० व्या हप्त्यासाठी ९६ लाख ५१ हजार लाभार्थ्यांच्या खात्यात प्रत्येकी २ हजार रुपयांप्रमाणे एकूण १ हजार ९३० कोटी २३ लाख रुपये जमा करण्यात आले आहेत. दरवर्षी तीन हप्त्यात एकूण ६ हजार रुपये शेतकऱ्यांना दिले जातात.

अमोल पालेकर यांना नाफा जीवनगौरव पुरस्कार

■ महासागर प्रतिनिधी, मुंबई, दि. ३ : ज्येष्ठ अभिनेते अमोल पालेकर यांना नाफा जीवनगौरव पुरस्काराने गौरविण्यात आले. नॉर्थ अमेरिकन फिल्म असोसिएशनतर्फे अमेरिकेतील सॅन होजेतील द कॉलिफोर्निया थिएटरमध्ये आयोजित करण्यात आलेल्या नाफा ग्लॅमरस फिल्म अवार्ड नाईट या सोहळ्यात पालेकर यांना हा पुरस्कार प्रदान करण्यात आला. कदा हॉलिवुडच्या धर्तीवर नॉर्थ अमेरिकन फिल्म असोसिएशनतर्फे सॅनहोजे येथे २५, २६ आणि २७ जुलै या कालावधीत दुसऱ्या नाफा मराठी चित्रपट महोत्सवाचे आयोजन करण्यात आले होते. द कॉलिफोर्निया थिएटरमध्ये झालेल्या नाफा ग्लॅमरस फिल्म अवार्ड



नाईट या सोहळ्यात महाराष्ट्राचे सांस्कृतिक कार्य मंत्री अॅड. आशिष शेलार आणि नाफाचे संस्थापक अभिजीत घोषलप यांच्यासह मराठी

रागातून मोटारचालकाला अडवून भर रस्त्यात बेदम मारहाण

■ महासागर प्रतिनिधी, पुणे, दि. ३ : पुढे जाण्यास जागा न दिल्याने मोटारचालक तरुणावर तीक्ष्ण शस्त्राने वार करण्यात आल्याची धक्कादायक घटना सेनापती बापट रस्त्यावरील वेताळबाबा चौकात घडली. तरुणावर वार करून आरोपी मोटारीतून पसार झाले. या प्रकरणी चतुःश्रृंगी पोलिसांनी तिघांविरुद्ध खुनाचा प्रयत्न केल्याप्रकरणी गुन्हा दाखल केला. या प्रकरणी तिघांना अटक करण्यात आली. पृथ्वीराज कुमार नरवडे (वय १९, रा. भोसलेनगर, गणेशखिंड रस्ता) असे गंभीर जखमी झालेल्याचे नाव आहे. याप्रकरणी पोलिसांनी महेश प्रमोद पवार (वय २९), रोहित अशोक घोत्रे (वय २४), आकाश विलास कुसाळकर (वय ३४, रा. वडारवाडी) यांना अटक करण्यात आली.

सत्तेतील अपयश लपवण्यासाठी इतिहासाशी खेळ संजय राऊत यांचा मोदी सरकारवर हल्लाबोल

■ महासागर प्रतिनिधी मुंबई, दि. ३ : भारतीय जनता पक्ष आणि राष्ट्रीय स्वयंसेवक संघ ही दोन्ही वैचारिक मंडळी स्वातंत्र्यानंतर उदयास आली. भारताच्या स्वातंत्र्य लढ्यात त्यांचा सहभाग नव्हता आणि महात्मा गांधी, पंडित नेहरू यांच्याशी त्यांचे वैचारिक मतभेद आजही प्रकट पणे जाणवतात. विशेषतः नरेंद्र मोदी यांच्या नेतृत्वाखालील सध्याच्या भाजपकडून, संसदेतही नेहरूंवर खापर फोडण्याचे प्रमाण वाढले आहे. ऑपरेशन सिंदूर आणि पहलगाम हल्ल्यावर संसदेत चर्चा झाली, पण त्या चर्चेचे केंद्र मात्र संरक्षण धोरण न राहता पंडित नेहरू ठरले. हा प्रकार भाजपच्या वैचारिक दिवाळखोरीचे निदर्शक ठरतो, असे म्हणत उबाळाचे नेते संजय राऊत यांनी मोदी सरकारवर टीकास्त्र डागले आहे.

संजय राऊत पुढे बोलताना म्हणाले की, नेहरूंच्या मृत्यूनंतर

तब्बल सहा दशक उलटून गेली आहेत. त्यानंतर अनेक सरकार आली आणि गेली. 11 वर्षांपासून नरेंद्र मोदी यांच्या नेतृत्वाखाली भाजप सत्तेत आहे. तरीही आजही देशातील अडचणीसाठी नेहरूंचा जबाबदार असल्याचे चित्र रंगवण्याचा प्रयत्न सुरू आहे. खरे पाहता, भाजपच्या मुळातच सामाजिक चढवळीत व स्वातंत्र्य लढ्यात सहभाग नव्हता. त्यांच्या राजकारणात विचारसरणी पेक्षा प्रचंड पैसा, प्रचार, आणि भावनांचा उधाण अधिक दिसते. पंडित नेहरूंनी भारताला दिलेली आधुनिकतेची, धर्मनिरपेक्षतेची आणि

नियोजन वादी धोरणांची दिशा भाजपसारख्या पक्षाला उमगलेली नाही, हेच त्यांच्या सततच्या नेहरू द्वेषातून स्पष्ट होते.



भारतीय जनता पक्ष आणि त्याची विचारधारा ही स्वातंत्र्यानंतर उदयास आली. भारताच्या स्वातंत्र्य संग्रामात संघ विचाराचे लोक नव्हते व भाजप जन्मास आला नव्हता. त्यामुळे महात्मा गांधी, पंडित नेहरू यांच्याविषयी आजच्या मोदी भाजपमध्ये द्वेष दिसत आहे. संसदेत पहलगाम हल्ला, ऑपरेशन सिंदूरवर चर्चा झाली, पण चर्चेत काय दिसले? पंतप्रधान मोदी, संरक्षणमंत्री राजनाथ सिंह, गृहमंत्री शहा, विदेश मंत्री जयशंकर, भाजपचे अध्यक्ष नड्डा या सगळ्या महान नेत्यांनी पहलगाम हल्ल्याचे खापर पं. नेहरूंवर फोडले. ही त्यांची वैचारिक दिवाळखोरी आहे. भारत-पाक युद्धात चीन पाकिस्तानच्या बाजूने उभ राहिला.

अकोला

पान 3

मोहमद अली रोड ते जुने बसस्थानक दरम्यान अतिक्रमण हटवले

■अकोला,दि ३ (प्रतिनिधी) :

महापालिका आयुक्त, पोलिस अधीक्षक यांच्या बैठकीत ठरल्याप्रमाणे १ ऑगस्ट पासून शहरातील अतिक्रमणाचे कंबरडे म ठेण्याचा निधीर दिसत आहे. रविवारी सकाळी मोहमद अली रोड ते जुने बसस्थानक दरम्यान अतिक्रमण काढले. जेसीबी द्वारे कारवाई करण्यात आली. परंतु काही भागात नव्याने अतिक्रमण केले जात आहे. त्याला देखील आळा घालण्याची गरज आहे.

शहरातील मुख्य चौकातील किरकोळ व्यवसायीकांचे अतिक्रमण हरवल्यामुळे शहर मोकळा श्वास घेताना दिसत आहे. विशेष म्हणजे पोलिसांचे मोहिमेकडे बारीक लक्ष आहे. त्यामुळे मोहिमेचे गांभीर्य देखील दिसत आहे. राजकीय नेत्यांनी सुद्धा यामध्ये हस्तक्षेप करू नये ही जन भावना आहे. भररस्त्यात कोणी कोठेही पथारी पसरावी आणि व्यवसाय सुरू करावा असा प्रकार शहरात सुरू होता. हातगाड्या लावण्यात येत होत्या. दुकाना समोरची जागा व्यापून रस्ते गिळंकृत केले जात होते. यामुळे रस्त्याने चालणे देखील कठीण झाले होते. याला आळा घालण्यासाठी खंबीर भूमिका घेणे आवश्यक होते.

पोलिस अधीक्षक अर्चित चांडक यांच्या कडून शहरातील नागरिकांना अपेक्षा आहे. कारण नागपूर येथे असताना त्यांनी तेथे लावलेली शिस्त अकोला वासियांच्या कानावर आली आहे. शहरातील काही भागात अतिक्रमणकर्ते पुन्हा पाय पसरताना दिसत आहे. खुले नाट्यगृह परिसरात विक्रेत्यांना जागा करून देऊन देखील तिथे बसण्याची तयारी दिसत नाही. प्रत्येकाला रस्त्यावर येऊनच व्यवसाय करायचा आहे. ही मानसिकता बदलणे आवश्यक आहे. तसेच नागरिकांना अडथळा निर्माण करणारे अतिक्रमण हटवावेच लागणार आहे अशी शहरातील नागरिकांची इच्छा आहे.

थोडक्यात

सामाजिक न्याय मंत्री

संजयजी सिरसाट यांचे स्वागत



अकोला : महाराष्ट्र राज्याचे सामाजिक न्याय मंत्री ना. संजयजी शिरसाट साहेब हे २ ऑगस्ट रोजी अकोला जिल्ह्याच्या दौऱ्यावर आले असता, अकोल्यातील शासकीय वैद्यकिय महाविद्यालयाचे सर्फाई कर्मचारी सचिन चावरे यांनी त्यांना निवेदन सादर केले. याप्रसंगी चावरे म्हणाले साहेब मी गेल्या काही वर्षांपासून माझ्यावर झालेल्या हल्ल्या संदर्भात शासनाकडे सातत्याने मागणी करत आहे मात्र मला अद्यापही न्याय मिळाला नसल्याचे ना. सामाजिक न्याय मंत्री ना. संजयजी शिरसाट यांच्याकडे निवेदन सादर करताना सचिन चावरे यांनी सांगितले व सोबतच वाल्मिकी महाराजांची प्रतिमा देऊन मंत्री ना. शिरसाट साहेबांचे चावरे यांनी जाहीर स्वागत केले यावेळी मा.आ.गोपीकीशन बाजोरीया, चंद्रशेखर पांडे गुरुजी, मा.आ.विप्लव बाजोरीया, आदी प्रमुख नेते उपस्थित होते.

श्रीमती निर्मलाबाई रामदास काळे यांचे दुःखद निधन

पातूर : शहरातील प्रतिष्ठित आणि सेवानिवृत्त तहसील कार्यालयातील कर्मचारी श्रीमती निर्मलाबाई रामदास काळे (वय अंदाजे ७५ वर्षे) यांचे निधन दिनांक ३ ऑगस्ट २०२५ रोजी रात्री १ वाजता अल्पशा आज्ञापते झाले. त्यांच्या निधना मुळे पातूर शहरात शोककळा पसरली आहे.श्रीमती काळे या दीर्घकाळ पातूर तहसील कार्यालयात कार्यरत होत्या. कार्यकाळात त्यांनी प्रामाणिकपणे व निष्ठेने सेवा बजावली. सेवानिवृत्तीनंतर त्या सामाजिक व पारिवारिक जीवनात सक्रिय होत्या. त्यांच्या निधनाने एक कार्यनिष्ठ, सुसंस्कारित आणि सम जाभिमुख व्यक्तिमत्त्व हरपले आहे, अशी भावना अनेकांनी व्यक्त केली.त्यांच्या पश्चात दोन मुलं, एक मुलगी, नातवंडे आणि मोठा कुटुंबीय परिवार आहे. लातूरमध्ये त्यांनी आपल्या कुटुंबासोबत संघर्षातून यशाचे पायाभरणीचे कार्य केले होते. त्या केवळ कुटुंबवत्सल आईच नव्हत्या, तर एक सामाजिक जाण असलेली प्रेरणादायी व्यक्तीमत्त्व होत्या.आज दुपारी पातूर येथील हिंदू स्मशानभूमीत त्यांच्या पार्थिवावर अंत्यसंस्कार करण्यात आले. यावेळी देवानंद गहिले, गोपाल गाडगे, प्रा. विजय अतरकार आदी मान्यवरांनी त्यांच्या जीवनकार्यावर प्रकाश टाकत भावपूर्ण श्रद्धांजली अर्पण केली. विविध सामाजिक, शैक्षणिक व सेवाभावी संस्थांच्या वतीने त्यांना आदरांजली वाहण्यात आली.अंत्यसंस्काराला पातूर शहर व परिसरातील असंख्य नागरिक, नातेवाईक, माजी सहकारी व समाजबांधव मोठ्या संख्येने उपस्थित होते. उपस्थित सर्वांनी त्यांच्या कुटुंबियांचे सांतवन करत दुःख व्यक्त केले.श्रीमती निर्मलाबाई काळे यांचे जीवन म्हणजे संयम, सेवा आणि संघर्षाचे प्रतीक होते.

गेल्या ८ दिवसातील पावसामुळे जलसंचय वाढला

अकोला: अकोला शहरासह मूर्तिजापूर शहराला पाणी पुरवठा करणाऱ्या महान येथील काटेपूर्णा प्रकल्पात गेल्या ८ दिवसांत पाणी साठ्यात मोठी वाढ झाल्याने अकोला व मूर्तिजापूर शहराचा पाणी मिटला असल्याचे सांगण्यात येत आहे. काटेपूर्णा प्रकल्पाच्या पाणलोट क्षेत्रात गेल्या काही दिवसांपासून चांगला पाऊस पडत असल्याने काटेपूर्णा प्रकल्पाची पाणी पातळी ५०.३१ टक्के झाली आहे.काटेपूर्णा प्रकल्पात अकोला मूर्तिजापूर

पाणी शहरासह पुरवठासाठी ५ व्हॉल्व बसविण्यात आले आहे. या मधील ४ व्हॉल्व पूर्णतः पाणी खाली गेले असून एक व्हॉल्व उद्या सकाळ पर्यंत पाण्या खाली जाणार असल्याची माहिती संबंधित विभागाने दिली. येणाऱ्या काळात नागरिकांचा तसेच शेतकऱ्यांचा पाणी प्रश्न पूर्णतः निपटणार असल्याचा अंदाज पाटबंधारे विभागाने व्यक्तविला आहे. मध्यंतरी पावसाने ओढ दिल्यामुळे नागरिकांना चिंता वाटत होती.



आकाशवाणीवर व्यसनमुक्तीबाबत ४ ऑगस्टला कार्यक्रम

■अकोला,दि ३ (प्रतिनिधी) :

व्यसनमुक्ती व स्वच्छता अभियान याविषयी प्रबोधनासाठी लोकगीतागायन व कार्यक्रम अकोला आकाशवाणी एफ एम केंद्रावर दि.४ व ५ ऑगस्ट रोजी सकाळी ८.४० मि. वा. प्रसारित होईल. कानशिवणी येथील श्रीराम व्यसनमुक्ती प्रचार व प्रसार केंद्राचे शाहीर राजू वाहूवाघ व त्यांच्या संचाने हा कार्यक्रम सादर केला आहे.

महाराष्ट्र शासनाकडून ३१ ऑगस्ट हा दिवस ‘भटके विमुक्त दिवस’ म्हणून जाहीर

■अकोला,दि ३ (प्रतिनिधी) : भटके व विमुक्त जमातींच्या इतिहासाला आणि त्यांच्या सामाजिक योगदानाला मान्यता देण्यासाठी महाराष्ट्र शासनाने ३१ ऑगस्ट हा दिवस ‘भटके विमुक्त दिवस’ म्हणून जाहीर केला आहे. या निर्णयाला मुख्यमंत्री व उपमुख्यमंत्री यांची मंजुरी मिळाली. ११ जुलै २०२५ रोजी गृह विभागाने याबाबतचा शासन निर्णय (GR)

काढला आहे. भटके विमुक्त विकास परिषद व अन्य संघटनांने अनेक वर्ष आग्रह व पाठ पुरवठा केल्यामुळे शासनाने ही मागणी मान्य केली आहे.

या निर्णयामुळे राज्यातील शासकीय कार्यालये, शाळा, महाविद्यालये, वसतिगृहे, आणि सामाजिक संस्था यांना ३१ ऑगस्ट रोजी विविध कार्यक्रम, जनजागृती उपक्रम, चर्चासत्रे व सांस्कृतिक कार्यक्रम

आयोजित करता येणार आहेत.१९५२ साली भारत सरकारने गुन्हेगारी जमाती कायदा रद्द केला. त्यानंतर ३१ ऑगस्ट १९५२ रोजी भटके-विमुक्त समाज स्वतंत्र झाला. त्यामुळे हा दिवस ‘मुक्ती दिवस’ म्हणून देशभरात साजरा केला जातो. या ऐतिहासिक घटनेला अधिकृत मान्यता देत महाराष्ट्र शासनाने आता त्याला ‘भटके विमुक्त दिवस’ म्हणून मान्यता दिली आहे.

सण उत्सवाच्या आनंदावर पोलिसांची वक्रदृष्टी

डीजे बंदीमुळे

तरुणाईत नाराजी

■अकोला,दि ३ (प्रतिनिधी) :

(बार्शाटाकळी) : महाराष्ट्र शासन एकीकडे सण-उत्सव धुमधडाक्यात साजरे कराई असे सांगत असताना दुसरीकडे पोलिस प्रशासन मात्र तरुणांच्या हौशी-मनोरंजनावर पाणी फेरणारी कारवाई करत असल्याने संताप व्यक्त होत आहे. श्रावण सोमवार निमित्त कावड पालखी मिरवणुकीत डीजे साऊंड सिस्टम वापरल्याच्या कारणावरून १० डीजे वाहनांवर तब्बल ३ लाख ७६ हजार ५०० रुपयांचा दंड ठोठावण्यात आला.

प्रशासनाने डीजे साऊंडचा आवाज नियमानुसार किती होता, हे तपासण्याची तसदीही न घेता कारवाई केल्याने उत्सव मंडळांमध्ये प्रचंड नाराजी आहे. ढोल-ताशे वाजवणाऱ्यांची संख्या दिवसेंदिवस कमी



होत चालली आहे. अशा परिस्थितीत उत्सव मंडळे डीजे साऊंड सिस्टमच्या माध्यमातून आपला उत्सव शिस्तबद्ध आणि उत्साहात साजरा करतात. मात्र पोलिस प्रशासनाचा दंडुका नेहमीच डीजे वाहनांवरच का पडतो, असा सवाल तरुणाई उपस्थित करत आहे. धुमधडाक्यात सण साजरा करा हा शासनाचा संदेश फक्त कागदावरच आहे का? उत्सवाच्या काळात नागरिकांच्या आनंदावर पाणी

फेरणारी कारवाई करणे योग्य आहे का? अशी चर्चा गावोगावी रंगू लागली आहे.उत्सव मंडळांचे कार्यकर्ते सांगतात,प्रशासनाने नियम पाळणाऱ्या डीजे सिस्टमचा आवाज तपासावा. परंतु उत्सव साजरा करण्याच्या आनंदावर सरसकट गदा आणू नये. गावातील प्रत्येक युवक, तरुण मंडळ उत्सवासाठी रात्रंदिवस मेहनत करते. मात्र कारवाईच्या भीतीने उत्सवाचा रंग फिका पडतो.

मो. रफी यांना संगीतमय आदरांजली

■अकोला,दि ३ (प्रतिनिधी) :



स्थानिक विदर्भ कल्चरल फोरम, अकोल्याच्या वतीने स्व. मोहम्मद रफी यांच्या पुण्यतिथी निमित्त संजय कुमार व मनोज कुमार प्रस्तुत याद- ए-रफी हा संगीतमय आदरांजली चा कार्यक्रम आज रविवार दिनांक ३ ऑगस्ट रोजी सायं ७ वाजता प्रमिलाताई ओक हॉल, गांधी रोड, अकोला या ठिकाणी संपन्न होत आहे. कार्यक्रमाचे उद्घाटन मुंबईचे प्रसिद्ध उद्योजक डॉ. सुगत कलाश्रयचे अध्यक्ष राजीव बियाणी व प्रख्यात तबलावादक रमेश शुक्ला, विदर्भ संगीत अकॅडमीचे संचालक डॉ. किशोर देशमुख, सिने दिग्दर्शक डॉ. दीपक मोरे, तहसीलदार राहुल तायडे, उपअभियंता राजेश राठोड, अतिरिक्त मुख्य कार्यकारी अधिकारी जि. प. अकोला चे विनय ठमके, विदर्भ कल्चरल फोरमचे मनोज भालेवार, ललित अंभोरे, व्ही. बी. खोटे आदी उपस्थित राहणार आहेत. या संगीतमय सोहळ्याचा समस्त सिने रसिकांनी लाभ घेण्याचे आवाहन सतीश खोडवे, राजू बुडखले, विजय इंगोले, शुद्धी गवई यांनी केले आहे.

सार्वजनिक गणेशोत्सव मंडळ देणार आखड्यांना साहित्य

■अकोला,दि ३ (प्रतिनिधी) :

महानगरातील गणेश मंडळाचे गत १३२ वर्षांपासून सुयोग्य संचालन व व्यवस्थापन करणाऱ्या सार्वजनिक गणेशोत्सव मंडळाची महत्त्वपूर्ण नियोजन सभा व भिरवणुकीत सहभागी असणारे आखाड्याचे संचालक,कार्यकर्त्यांच्या महत्वपूर्ण सभा दि१७ व २८ जुलै रोजी मोठ्या उत्साहात संपन्न झाल्यात. सार्वजनिक गणेशोत्सव मंडळाचे अध्यक्ष अँड. मोतीसिंह मोहता यांच्या अध्यक्षतेत संपन्न या बैठकीत यावेळी आगामी २७ ऑगस्ट ते ६ सप्टेंबर पर्यंत आयोजित गणेशोत्सवावर सांगोपांग चर्चा करण्यात आली.

यावर्षी ११ दिवसाचे गणपती राहणार आहेत. गणेशोत्सवासाठी यंदाही सार्वजनिक गणेशोत्सव मंडळाचे संपूर्ण पदाधिकारी व कार्यकारिणी नेहमी प्रमाणे महानगरातील सर्व लहान मोठ्या गणेशोत्सव मंडळाच्या सेवेत व सहकार्यासाठी तत्पर राहणार आहेत. सर्व गणेशोत्सव मंडळाच्या पदाधिकाऱ्यांनी सार्वजनिक गणेशोत्सव मंडळाला सहकार्य करावे असे आवाहन अँड. मोहता यांनी यावेळी केले.



सार्वजनिक गणेशोत्सव मंडळाचे महासचिव सिद्धार्थ शर्मा यांनी प्रास्ताविक केले. . या नियोजन बैठकीत महानगराच्या श्री विसर्जनाची शान व मान असणारे महानगरातील बहुसंख्य आखाड्यांचे संचालक मोठ्या संख्येने सहभागी झाले होते. या श्री मि रवणुकीत सहभागी होणाऱ्या आखाडे व तालीम मंडळांना लेझीम, लाठ्या, भवरा आदी कवायतीचे साहित्य पुरविण्यात येणार असल्याचे यावेळी सांगण्यात आले. या बैठकीत हनुमान आखाडा अणिकटचे संतोष पांडे,विकी ठाकूर, जय भवानी

आखाडा शिवापूरचे केशवराव पातोंड,गणेश सारसे, प्रल्हाद ढोरे, रामभरोसे आखाडा रजपुतपुराचे संदीप ठाकूर, योगेश जयराव, दुाँश, कातेकर,राम भरोसे आखाडा पोला जयरावचे निलेश मालगे, मंगेश चोपडे, गोपाल झापडें, हरिहर व्यायाम शाळा चे ज्ञानेश्वर घोडके, रामलखन सुर्वे, सोळंके, जहाल मतवादी व्यायाम शाळा लोकमान्य नगरचे योगेश शी शेख रहीम यांनी वरीष्ठ,छत्रपती रामभरोसे व्यायाम शाळा शिवसेना नगरचे दिलीप देशमुख, आदी आखाडा संचालकांनी चर्चेत सहभाग घेतला.

घरफोडीच्या गुन्ह्यातील आरोपीला २४ तासात केले जेरबंद

आरोपीकडून ५,०२,००४ रू चा मुद्देमाल केला हस्तगत

■अकोला,दि ३ (प्रतिनिधी) :

दि २७/०७/२०२५ चे दुपारी ०३.०० वा ते रात्री ११.०० वा दरम्यान अभिनोददीन महेमुदुल हसन वय ४५ वर्ष रा शादाब नगर, जिलानी मस्जिद जवळ, अकोट फाईल हे परीवारासह कामानिमित्त घराबाहेर गेले होते तर अज्ञात चोरटयाने घरात घुसून ६,००,०००/- रू रोख व १० ग्रॅम सोन्याचे बिस्किट असा एकूण ६,७०,०००/- रू चा मुद्देमाल चोरून नेला अशा तक्रारी वरून पोलीस स्टेशन अकोट फाईल अकोला येथे गुन्हा क्रमांक ३६९/२५ क्रमांक ३३१ (३),३३१ (४), ३०५ (अ) बीएनएस प्रमाणे गुन्हा नोंद करून तपासात घेतला होता.सदर गुन्हा दाखल झाल्यानंतर पोलीस निरीक्षक श्री शेख रहीम यांनी वरीष्ठचा समस्याचे प्राप्त करून त्यांनी दिलेल्या मार्गदर्शक सुचनांप्रमाणे तात्काळ घटनास्थळी भेट देवुन गुन्ह्याचा समांतर तपास



करून पोलीस उप निरीक्षक शेख अख्तर पो स्टे चे गुन्हे प्रकटीकरणचे एएसआय/ १३८१ अनिस पठाण, पो हवा / १५०० प्रशांत इंगळे, पो हवा / २२२ योगेश काटकर, पो हवा / ५५२ संतोष चिंचोळकर, पो हवा / २११४ हर्षल श्रीवास, पोका /२१५५ ईमरान शाह, पोका / २३५७ गिरीश तिडके, पोका /२१५२ अमिर यांचे वेगवेगळे पथक तयार त्यांना मार्गदर्शन करून तसेच सुचना देवुन आरोपीची गुन्हा करण्याची पध्दत, तांत्रिक तसेच

बौध्दीक कौशल्याचा वापर करून आरोपीचा कसोशीने शोध घेवुन आरोपी नामे खिनर उर रहमान मोबिन उर रहमान वय १९ वर्ष रा शादाब नगर, अकोट फाईल अकोला याने चोरी केल्याची माहीती मिळाल्याने त्यास ताब्यात घेवुन विचारपुस केली असता त्याने सदरची घरफोडी तिडके, पोका /२१५२ अमिर यांचे पोलीस स्टेशन अकोट फाईल अकोला येथे अटक करून पी.सी.आर. घेण्यात आला आहे.

सरपंच आशा सुधाकर कराळे यांना ग्रामरत्न सरपंच पुरस्काराने सन्मानित



■पातूर,दि ३ (प्रतिनिधी) :

तालुक्यातील ग्रामपंचायत दिप्रस बुद्रुक येथील महिला सरपंच सौ आशा सुधाकर कराळे यांना ग्राम विकासाच्या समाजसेवेचा गौरव म्हणून अखिल भारतीय सरपंच परिषद द्वारा राज्यस्तरीय ग्रामरत्न सरपंच पुरस्काराने सन्मानीत करण्यात आले. याबद्दल त्यांचे सर्वत्र कौतुक होत आहे.या कार्यक्रमाला रयत शिक्षण संस्थेचे चेअरमन यशदा चे माजी महासंचालक तथा माजी विभागीय आयुक्त चंद्रकांत दळवी उपस्थित होते .प्रसिद्ध इतिहास संशोधक श्रीमंत कोकाटे ,अखिल भारतीय सरपंच परिषदेचे अध्यक्ष जयंत पाटील व इतर मान्यवरांच्या उपस्थितीत सरपंच सन्मान गौरव सोहळा मोठ्या उत्साहात २९ व ३० जुलै २०२५ रोजी लोणावळा येथे पार पडला.

अकोला

पान ६

डॉ.बाबासाहेब आंबेडकर सामाजिक न्यायभवनाचे लोकार्पण विद्यार्थ्यांसाठी राज्यात १२० वसतिगृहे उभारणार : ना. संजय शिरसाट

■ अकोला, दि. ३ (प्रतिनिधी) : गोरारीब विद्यार्थ्यांना चांगल्या दर्जाचे शिक्षण व सुविधा उपलब्ध व्हाव्यात यासाठी सामाजिक न्याय विभागाच्या माध्यमातून राज्यात १२० वसतिगृहे उभारण्यात येणार आहेत. त्यासाठी १ हजार २०० कोटी रू. निधीची तरतूदही करण्यात आली आहे, असे प्रतिपादन राज्याचे सामाजिक न्याय मंत्री संजय शिरसाट यांनी आज येथे केले. निमवाडी परिसरातील डॉ. बाबासाहेब आंबेडकर सामाजिक न्याय भवनाच्या नूतन वास्तूचा लोकार्पण सोहळा मंत्री श्री. शिरसाट यांच्या हस्ते झाला, त्यावेळी ते बोलत होते. आमदार हरीश पिंपळे, आम दार अमोल मिटकरी, आमदार साजिद खान पठाण, सत्यपाल महाराज, सम ाजकल्याण आयुक्त बाबासाहेब बेलदार,



जि. प. मुख्य कार्यकारी अधिकारी अनिता मेश्राम, समाजकल्याण उपायुक्त माया केदार, सहायक आयुक्त अनिल वाठ आदी यावेळी उपस्थित होते.मंत्री श्री. शिरसाट म्हणाले की, मंत्रीपदाची शपथ घेतल्यानंतर आपण प्रथम राज्यातील वसतिगृहाची पाहणी केली होती. खेड्यापाड्यातून

शिक्षणासाठी येणा-या विद्यार्थ्यांसाठी वसतिगृहांची सुविधा अधिक व चांगल्या प्रमाणात असणे गरजेचे आहे. हे लक्षात घेऊन १२० वसतिगृहांची निर्मिती करण्याचा निर्णय घेतला.

ते पुढे म्हणाले की, राज्यात तसेच तालुकास्तरावरही

वसतिगृहे निर्माण होणार आहेत. त्यामुळे विद्यार्थ्यांना शिक्षणासाठी चांगली सुविधा निर्माण होईल. भीमा कोरेगाव येथील विजय स्तंभ परिसराचा, तसेच महाड येथे चवदार तळे परिसराचा विकास करण्याचा निर्णय घेण्यात आला आहे. सामाजिक न्याय भवनामुळे विभागाची सगळी कार्यालये एकाच परिसरात आल्याने नागरिकांसाठी उत्तम सुविधा निर्माण झाली आहे. विभागाची वसतिगृहे शहरापासून लांब अंतरावर असू नयेत. ती शहरालगत असावीत, असे आमदार श्री. पिंपळे यांनी सांगितले.‘बार्टी’चे उपकेंद्र अकोला शहरात व्हावे, अशी मागणी आमदार श्री. मिटकरी यांनी केली. उपायुक्त श्रीमती केदार यांनी प्रास्ताविक केले. कार्यक्रमाला मोठ्या संख्येने नागरिक उपस्थित होते.

भावाला राख्या, पाठवण्यासाठी टपाल कार्यालयांमध्ये गर्दी

अकोला : येत्या शनिवारी असलेल्या रक्षाबंधनासाठी आपल्या लाडक्या भावाला राख्या पाठवण्याचे हक्काचे माध्यम म्हणून या दिवसांत टपाल कार्यालयांमध्ये चांगलीच गर्दी उसळली आहे. येथील मेन पोस्ट ऑफिसदेखील त्याला अपवाद ठरले नाही. येथे दुपारी ग्राहकांची लांबच लांब रांग लागली होती. प्रत्येक ग्राहकाला विशेषतः लाडक्या बहिणींना आपले पारसल पाठवण्यासाठी किमान तासभर प्रतीक्षा करावी लागली. रक्षाबंधन ९ ऑगस्टला असून, या सणाला केवळ दहाच दिवस शिल्लक राहिल्याने त्यापूर्वी आपली राखी भावापर्यंत पोहोचावी.

दहिगाव जवळ ६४ खेडी पाणी पुरवठा जलवाहिनी फुटली

■ अकोला, दि. ३ (प्रतिनिधी) : मूर्तिजापूर रोडवरील दहिगाव जवळ रोडचे काम सुरू आहे.. या रोडच्या रुंदीकरणाच्या काम ाचे खोदकाम करताना ६४ खेडी पाणीपुरवठा करणारी पाईपलाईन जेसीबीचं फावडे लागल्याने फुटली. त्यामुळे त्यातून लाखो लिटर पाण्याची नासाडी झाली. सद्यस्थितीत पाईपलाईन दुरुस्तीचे काम युद्धपातळीवर सुरू आहे. गेल्या काही दिवसात झालेल्या जिल्ह्यातील पावसामुळे जलसाठ्यात समाधानकारक संचय झाला आहे. परंतु त्याचवेळी विविध कारणांमुळे जलवाहिनी फुटून पाण्याची नासाडी मोठ्या प्रमाणात होत आहे. खरे तर



ज्या ठिकाणी जलवाहिनी फुटली तेथे दुरुस्ती ताबडतोब करणे आवश्यक आहे. त्याशिवाय पाण्याची नासाडीथांबणार नाही. मूर्तिजापूर रोडवर दहीगाव जवळ जलवाहिनी फुटल्या मुळे बरेच पाणी वाहून गेले. पाण्याचा अपव्यय होणार नाही याकडे लक्ष देणे गरजेचे आहे.

हिंदूंच्या धार्मिक सणांच्या वेळी अतिक्रमणावर कारवाई

■ अकोला, दि. ३ (प्रतिनिधी) : अतिक्रमण विरोधात, समर्थनात शिवसेना आणि काँग्रेसने काही तरी भूमिका शुक्रवारी घेतली होती. पण, या विषयावर कुठलीच भूमिका वंचित आणि मुख्य म्हणजे भाजपाने घेतली नाही. ज्या प्रकारे गरिबांच्या उदरनिर्वाहाचे साधन असलेल्या अतिक्रमणावर जेसीबी चालविला जातो तसा तो बिल्डरांच्या अनधिकृत बांधकामांवर चालेल काय असा प्रश्न अनुत्तरीत आहे.

गेल्या दोन दिवसांपासून शहरातील गांधी रोड, न्यू क्लॉथ मार्केट रोड, जैन मंदिर रोड यावरीलशेकडो हातगाडीवर व्यवसाय करणाऱ्यांना पहिले महापालिकेने हुसकावले आता हे काम शहर वाहतुक शाखा करत आहे. मुळात रस्त्यावर अतिक्रमण नको, वाहतुक सुरळीत असावी हे मान्य पण ज्या हे हातगाडीवर व्यवसाय होतो त्या दूकानदाराच्या परिवाराचा विचार प्रशासन करेल काय. हॉकर झोन मध्ये व्यवसाय होत नाही. ही जी व्यावसायिकांची ओरड आहे ती रास्त आहे. शहरातील सर्व अतिक्रमण काढले गेले काय तर या प्रश्नाचे उत्तर नकारार्थी आहे. असे असताना



राज्यातील सत्तारूढ भाजप आणि शिवसेना यांची या प्रकरणात कुठलिही भूमिका गेल्या दोन दिवसात जाहिर झाली नाही. तर वंचित ची शहरात काही भूमिकाच शिल्लक नसल्याचे चित्र आहे. त्यामुळे या राजकीय पक्षांचे या मोहिमेला समर्थन आहे की विरोध हे मात्र कोडेच ठरले आहे. हिंदूंच्या सणाच्या पुर्वीच अतिक्रमण हटाव मोहिमेला भाजप व शिंदेच्या शिवसेनेचे समर्थन आहे काय असा प्रश्न व्यावसायिकांना पडला आहे. श्रावण महिन्यात ज्या पध्दतीने अतिक्रमण काढले गेले त्याच पध्दतीने इतर धार्मिक सणांच्या वेळी ते काढले जाईल अशी आशा सर्व नागरिकांना काय आहे.

शेगाव दर्शनासाठी मूर्तिजापूर एसटी आगाराचे विशेष 'पॅकेज टूर' !

मूर्तिजापूर : विदर्भाची पंदरी म्हणून श्रद्धास्थान असलेल्या शेगाव येथील संत गजानन महाराज यांच्या दर्शनासाठी भाविकांना शेगावला जाऊन दर्शनाचा लाभ घेता यावा. यासाठी मूर्तिजापूर एसटी आगाराच्यावतीने विशेष 'पॅकेज टूर' सुरू करण्यात आले आहे. या सुविधेंतर्गत दर गुरुवारी आणि रविवारी सकाळी ७ वाजता मूर्तिजापूरहून बस निघणार असून शेगाव दर्शन करून दुपारी १२.३० वाजता परत येणार आहे. यामध्ये ३० ते ४० प्रवाशांचा गट नेण्यात येणार असून, प्रवासात सर्व आवश्यक सुविधा आणि सवलती देण्यात

येणार आहेत.या उपक्रमामुळे वृद्ध, महिला, भाविक आणि ग्रामीण भागातील प्रवाशांना मोठा दिलासा मिळणार आहे. शेगावच्या धार्मिक आणि आध्यात्मिक पर्यटनालाचालना देणाऱ्या या विशेष पॅकेजमुळे मूर्तिजापूर आगाराने सामाजिक बांधिलकी जपल्याचे चित्र आहे. संपूर्ण प्रवास सुरक्षित, वेळेवर आणि सोयीचा असणार असल्याची माहिती आगार प्रमुख हेमंत चांदूरकर यांनी दिली असून, इच्छुक प्रवाशांनी लवकरात लवकर नोंदणी करून या संधीचा लाभ घ्यावा, असे आवाहनही त्यांनी केले आहे.

भाजपा बाळापूर तालुका कार्यकारिणी जाहीर!

सरचिटणीस पदी राजेश्वर वैराळे, योगेश पटोकार, माधव म्हैसणे

■ बाळापुर, दि. ३ (प्रतिनिधी) : खा संजय धोत्रे, प्रदेश सरचिटणीस आ रणधीर सावरकर, आ वसंत खंडेलवाल, किशोर मांगटे, तेजराव थोरात, मा महापौर विजय अंगवाल, आ हरीश पीपळे, आ प्रकाश भारसाकळे, जिल्हाध्यक्ष संतोष शिवरकर यांच्या सोबत विचारविनिमय करून बाळापूर तालुका अध्यक्ष किशोर कुचके यांनी बाळापूर तालुका भाजप कार्यकारिणी जाहीर केली त्यामध्ये सरचिटणीस म्हणून राजेश्वर वैराळे, योगेश पटोकार, माधव म्हैसणे, उपाध्यक्ष म्हणून चंद्रकांत माळी, विपुल घोगेरे, शंकर सगणे, रमेश मांगटे, सुनील ठोकणे, दिपक गावडे, सुभाष



भारसाकळे, विठ्ठल दही, चिटणीस म्हणून भास्कर दांदळे, निवृत्ती असोल्कर, सचिन खोडे, मंदा संजय अघळते, जयश्री सुभाष धुमाळे, माधुरी थुटे, मंजू राजूत, सरला राजूत तर कोषध्यक्ष गजानन हागे, प्रसिद्धी प्रमुख मंगेश भरणे, शोसल मीडिया प्रमुख पदी तुषार टाले यांची निवड करण्यात आली या कार्यकारणी मध्ये सदस्य बऱ्याच जेष्ठ भाजप कार्यकर्त्यांची निवड करण्यात आली आहे

भारत विकास परिषदच्या शालेय राष्ट्रगान स्पर्धेस उत्स्फूर्त प्रतिसाद



■ अकोला, दि. ३ (प्रतिनिधी) : राष्ट्रीय सेवा कार्यात सक्रिय असणाऱ्या भारत विकास परिषदच्या स्थानीय शाखेच्या वतीने आयोजित शालेय राष्ट्रीय सामूहिक गान स्पर्धेस उत्स्फूर्त प्रतिसाद मिळाला. स्थानीय मुंगीलाल बाजोरिया विद्यालय सभागृहात शनिवारी मोठ्या उत्साहात संपन्न झालेल्या या स्पर्धेत ११ शाळा सहभागी झाल्या होत्या. या कार्यक्रमात प्रमुख पाहुणे म्हणून जेष्ठ विधिज्ञ अँड भूषण कल्ले उपस्थित होते. मंचावर भारत विकास परिषदचे प्रांतीय उपाध्यक्ष नवीन कृपलानी, परिषदचे अकोला अध्यक्ष मुकेश

मेर, सचिव ओमप्रकाश जसवानी, कोषाध्यक्ष सौ. किंजल देढिया, परीक्षक संगीत तज्ञ प्रदीप शर्मा, धनंजय देशमुख व पद्याकर मोरे उपस्थित होते.

कार्यक्रमाचा प्रारंभ भारत माता व स्वामी विवेकानंद प्रतिमा पूजन, दीप प्रज्वलन व अतिथी स्वागताने करण्यात आला. अँड काले यांनी आपल्या मनोगतात या अभिनवब उपक्रमाची प्रशंसा करून विद्यार्थ्यांत उत्साहवर्धन केेक. प्रास्ताविक परिषदचे स्थानीय अध्यक्ष मुकेश मेर यांनी करून भारत विकास परिषदच्या विविध उपक्रमांची

माहिती दिली. या स्पर्धेत स्वावलंबी विद्यालय, मोहरीदेवी खंडेलवाल विद्यालय, प्रभात किड्स, पोदार इंटरनेशनल स्कूल, समर्थ पब्लिक स्कूल, रिथोरा, खंडेलवाल इंग्लिश विद्यालय, भोकरमचंद खंडेलवाल विद्यालय, स्कूल ऑफ स्कॉलर्स, खंडेलवाल विवेकानंद विद्यालय आदी शाळा सहभागी झाल्या होत्या. या स्पर्धेत प्रथम पुरस्कार प्रभात किड्स ने प्राप्त केला. प्रभातच्या चमसु यावेळी ५१०० रुपये व ट्रॉफी नमस्ते फिन्टेक्सच्या सहकार्याने देण्यात आली.

वीज पुरवठा खंडित झाल्याने महावितरण कार्यालयात तोडफफोड

अकोला : अकोट फाईल परिसरातील नागरिकांना सकाळी ८ वाजल्यापासून कोणतीही पूर्वसूचना न देता महावितरण कंपनीने वीज पुरवठा खंडित केल्याने मोठा त्रास सहन करावा लागला. तब्बल ९ तास वीज न मिळाल्याने परिसरातील नागरिकांम ध्ये तीव्र नाराजी होती. या प्रकाराबाबत प्रभागातील काँग्रेसचे पदाधिकारी रवि शिंदे यांनी संबंधित महावितरण अधिकाऱ्यांशी

संपर्क साधण्याचा प्रयत्न केला; मात्र फोन न उचलल्यामुळे आणि कोणतीही माहिती न दिल्यामुळे ते संतस झाले. सायंकाळी ५ वाजता त्यांनी आपातापा रोडवरील महावितरणच्या सब स्टेशन कार्यालयात जाऊन संतापाच्या भरात तोडफफोड केली. या तोडफफोडीनंतर महावितरणच्या कर्मचाऱ्यांनी हालचाल सुरू केली आणि तब्बल ९ तासांच्या खोळंब्यानंतर अकोट

फाईल परिसराचा वीजपुरवठा रात्री पूर्ववत करण्यात आला. वीजपुरवठा खंडित करताना नागरिकांना कोणतीही पूर्वसूचना न देणे, तक्रारीकडे दुर्लक्ष करणे आणि नंतर उशिराने सेवा पूर्ववत करणे या प्रकारामुळे महावितरणवरील लोकांचा रोष वाढत आहे. याप्रकरणी अधिकाऱ्यांनी खुलासा करावा आणि जबाबदाऱ्यांची निश्चिती करावी, अशी मागणी स्थानिक नागरिकांतून होत आहे.

कराचीत रामायण हिट!

पाकिस्तानसारख्या मुस्लिमबहुल देशात हिंदू धर्माची सर्वात पवित्र आणि प्रसिद्ध कथा 'रामायण' रंगमंचावर दाखवली जाते, याची तुम्ही कल्पना करू शकता का? तेही इतक्या प्रेमाने आणि आदराने की लोक टाळ्या वाजवत राहतात? पण कराचीमध्ये असेच घडले. पाकिस्तानातील कराची शहरातील एका 'थिएटर ग्रुप'ने हे मोठे आणि मार्मिक पाऊल उचलले आहे. 'मौज' असे या ग्रुपचे नाव असून या नाटकाचे दिग्दर्शन योगेश्वर करेरा यांनी केले होते.



ही कथा रंगमंचावर आणल्यास कुणाचा अपमान होईल, अशी भीती कधीच वाटली नाही, असे करेरा यांनी सांगितले. 'रामायणाने मला नेहमीच प्रेरणा दिली आहे. ही केवळ एका धर्माची कथा नाही, तर चांगुलपणाच्या विजयाची आणि प्रेमाच्या सामर्थ्याची कथा आहे. गेल्या वर्षी नोव्हेंबरमध्ये कराचीतील दुसऱ्या मजल्यावर (टीएफ) हे नाटक पहिल्यांदा सादर करण्यात आले होते आणि आता जुलैमध्ये पुन्हा 'आर्ट कौन्सिल ऑफ पाकिस्तान'मध्ये हे नाटक मोठ्या प्रमाणावर सादर करण्यात आले. नाटकात जड असे काहीच नव्हते. तरीही प्रत्येक दृश्यात हृदयस्पर्शी खोली होती. साधेपणात त्याचे सौंदर्य दडलेले होते.

रंगमंचावर प्रकाशयोजना, लाईव्ह म्युझिक,



नदीच्या पाण्यावर चालते महिला!

आजकाल 'सोशल मीडिया'वर काय दावा करण्यात येईल. काय दिसेल याचा काही नेम नाही. 'सोशल मीडिया'वर फॉलोअर्स वाढवण्यासाठी असे काही एडिटिंग करण्यात येते, की भले भले तोंडात बोट घालतात. अचानक बागेतील झोपाळे जोरजोरात हलतात. पांढरी साडी घातलेली स्त्री मध्यरात्री एकटीच फिरताना दिसते. स्मशानभूमीत लिंबू हवेत तरंगते, तर काही ठिकाणी हवेत स्त्री तरंगताना दिसते. 'सोशल मीडिया'वर कारनामे करणारे कमी नाहीत. असाच एक कारनामा एका पोस्टमध्ये दिसला. त्यात एक महिला नदीच्या पाण्यावर चालत असल्याचे दिसले. लोकांनी हा चमत्कार असल्याची आवई उठवली. लोकांनी त्या स्त्रीची पूजा सुरू केली. अनेकांनी तिला पाहताच हात जोडले. काहींनी पायावर लोटोंग घेतले. काहींना सांघांग दंडवत घातला. पण जेव्हा खरा प्रकार समोर आला. तेव्हा त्यांचे चेहरे पाहण्यासारखे झाले होते.

मध्य प्रदेशातील जबलपूरमध्ये ही घटना घडली. येथील नर्मदा नदीच्या पाण्यावर एक वृद्ध महिला पाण्यावरून चालत जात असल्याचे दिसत होते. महिला नदीच्या पाण्यावर चालत जात असल्याच्या चमत्काराचा दावा करण्यात आला. व्हिडीओ व्हायरल झाल्यानंतर अनेक लोकांनी नदीच्या काठावर महिलेला पाहण्यासाठी एकच गर्दी केली. ही चर्चा आसपासच्या गावातही पोहचली. तेव्हा अनेक लोक वाहने करून नदीकाठी धावली. त्यांच्या डोळ्यावर विश्वासच बसेना. याठिकाणी महिलांची संख्या अधिक होती. काही महिलांनी तर पूजेचे साहित्य मागवले आणि दुरुनच पूजा करायला सुरुवात केली. काहींनी त्या महिलेचा जयजयकार सुरू केला. हा काय चमत्कार आहे हे लोकांच्या लक्षात येईना. अनेकांनी त्याचे फोटो काढले. व्हिडीओ शूट केला.

ती महिलाच थोड्या वेळाने इतकी गर्दी का जमली ते पाहण्यासाठी समोर आली. ती नदीच्या काठाकडे आली. नर्मदेचे पात्र विस्तीर्ण आहे. एका दूरच्या काठावरून लोक ती पाण्यावर चालत असल्याचे पाहत होते. ती थोड्यावेळाने त्या गर्दीकडे पाण्यातून मिळेल तशी वाट काढत पोहचली. ती जवळ येताच लोकांनी देवी माँ म्हणून एकच जयजयकार केला. मग महिलेने हा काही चमत्कार नसल्याचे सांगितले. पात्र विस्तीर्ण असल्याने अनेकांना ती पाण्यावर चालत जात असल्याचे वाटले; पण त्या ठिकाणी पाणी अत्यंत कमी असल्याचे त्या महिलेने सांगितले. ऊन-सावलीच्या खेळामुळे ती पाण्यावर चालत असल्याचा भ्रम अनेकांना झाल्याचे ती महिला म्हणाली.

ही महिला नर्मदा परिक्रमा करत आहे. ती अखेरच्या टप्प्यात या परिसरात होती. ती कमी पाण्यातून जात असताना अनेकांना ती पाण्यावरून चालत जात असल्याचा भास झाला. या महिलेला काही औषधींची माहिती आहे, जी आजारावर आणि हाड मोडल्यावर प्रभावी ठरतात. तिला आयुर्वेदामधील काही चिकित्सा पद्धतीची माहिती असल्याची माहिती तिने दिली. तिने नर्मदा परिक्रमेत कोणत्या झाडाचा पाला कसा उपयोगात आणायचा याची माहिती दिली.

रंगीबेरंगी वेशभूषा आणि अगदी 'एआय'चा वापर यामुळे प्रेक्षक रामायणाच्या युगात पोहोचल्यासारखे वातावरण निर्माण झाले. या नाटकातील सर्व पात्रांची निवड अत्यंत काळजीपूर्वक करण्यात आली होती. राणा काझमी यांनी सीतेची भूमिका साकारली. ती इतकी शांत, कणखर आणि भावूक दिसत होती, की सर्वजण तिच्याकडे पाहत होते. रामाची व्यक्तिरेखा अश्वमल लालवानी यांनी साकारली. त्यांच्या गांभीर्याने या व्यक्तिरेखेत चैतन्य आणले. त्याचवेळी रावण संहन गाझी बनला. त्याचा राग, आवाज आणि शैली हीच रावणाकडून अपेक्षित होती. इतर कलाकारांमध्ये आमिर अली (राजा दशरथ), वकास अख्तर (लक्ष्मण), जिब्रान खान (हनुमान) आणि सना तोहा (राणी कैकेयी) यांचा समावेश आहे.

हल्ली तंत्रज्ञान सगळीकडे आहे. पण या नाटकात 'एआय'चा (आर्टिफिशियल इंटेलिजन्स) वापर बहुधा पहिल्यांदाच पाकिस्तानात पाहायला मिळाला. झाडांची पाने वाऱ्यात थरथरायला लागली तेव्हा राजाचा राजवाडा एकदम खरा दिसू लागला आणि दृश्याबरोबर सेटही बदलू लागला. सारे वातावरण जादुई झाले. ते सर्व 'एआय'चा वापर करून तयार केले होते वास्तवात झाडे नाहीत, किंन्हे नाहीत, पण ते अगदी खरे दिसते. राणा काझमी म्हणाले, 'तंत्रज्ञान असताना त्याचा योग्य वापर का केला जात नाही. प्रत्येक दृश्य जिवंत व्हावे अशी आमची इच्छा होती आणि 'एआय'ने आम्हाला मदत केली. नाटक संपताच संपूर्ण सभागृहात टाळ्यांचा कडकडाट झाला. काही लोकांच्या डोळ्यात अश्रूही होते. पाकिस्तानातील रंगमंचावर त्यांनी रामायण इतक्या प्रेमाने पाहिले, यावर कुणाचाच विश्वास बसत नव्हता. कलेला कधी धर्म दिसत नाही, माणुसकी दिसत नाही, हे या क्षणातून सिद्ध होते.



नातं पक्षी आणि माणसांचं

कर्नाटकमधल्या मांड्या जिल्ह्यातल्या कोव्हेरबेल्लूर गावात अनोखे पाहुणे येतात आणि गावातले लोक या पाहुण्यांची सरबराई करण्यात मग्न होतात. थंडीच्या दिवसात या गावात स्थलांतरित पक्षी येतात आणि इथले लोक या पक्ष्यांची आपल्या मुलींप्रमाणे देखभाल करतात. या पक्ष्यांना मुली तर त्यांच्या पिलांना नातवंड मानून सेवा केली जाते. पेलिकन आणि पेंटेड



स्टॉर्कसारखे स्थलांतरित पक्षी या ठिकाणी येतात. हे पक्षी माहेरपणासाठी आले आहेत असंच इथले लोक मानतात. पेलिकन प्रजातीचे पक्षी ऑक्टोबर महिन्यात या गावात दाखल होतात. इथेच हे पक्षी अंडी घालतात. अंड्यांमधून पिल्लं बाहेर येतात. ही पिल्लं एप्रिलपर्यंत उडायला शिकतात. मगच हे पक्षी इथून जातात. बाळंतपणासाठी आलेल्या या मुलींना इथले लोक खूप जपतात. पेंटेड स्टॉर्क जातीचे पक्षी जुलै महिन्यापर्यंत इथे राहतात. पक्षी आणि गावकऱ्यांचे हे नातं पिढ्यापिढ्यांचं आहे. जवळपास २०० वर्षांपूर्वीपासून गावात ही परंपरा सुरू झाली. आजही इथे परंपरेचं पालन केलं जातं. गावकरी या पक्ष्यांच्या अस्तित्वाला शुभ मानतात. या पक्ष्यांच्या तसंच त्यांच्या पिलांच्या सुरक्षेची पूर्ण काळजी घेतली जाते. झाडांवर बांधलेल्या घरट्यांमधून पक्ष्यांची पिल्लं जमिनीवर पडू नयेत यासाठी झाडांखाली जाळ्या बांधल्या जातात. गावकऱ्यांसोबत प्रशासनही हे काम करतं. हे पक्षी मासे खातात.. जवळच्या नदीवर जाऊन ते आपलं अन्न मिळवतात. गावकरी आणि या पक्ष्यांचे हे नातं अनोखंच म्हटलं पाहिजे.



लक्षातच घेतला सूड

मंडप सजवलेला आहे. वधू-वर स्टेजवर बसलेले आहेत आणि लग्नातील सर्वात महत्वाचा क्षण आला आहे, कुंकू लावण्याचा. पण कुंकू उचलताच वधूचा विचार बदलतो. ती त्याच्याकडे पाहते आणि म्हणते, कृपया कुंकू लावताना काळजी घे. ते माझ्या चेहऱ्यावर पडले तर काय होईल याचा विचार कर. वर थोडा वेळ घाबरतो. नंतर हसत हसत म्हणतो हो बाळा आणि अगदी हळूवारपणे कुंकू लावण्याचा प्रयत्न करतो. तो एक छोटीशी चूक करतो आणि वधूच्या गालावर थोडे कुंकू पडते. आतापर्यंत शांत बसलेली वधू पुढच्याच क्षणी रुद्धावतार धारण करते. एकही क्षण वाया न घालवता, ती वराच्या हातातून कुंकवाची पेटी



हिसकावून घेते आणि जणू सूड घेत असल्याप्रमाणे त्याच्या चेहऱ्यावर घासते. आतापर्यंत सात फेरे घेऊन सात जन्मांचे स्वप्न पाहणारा गरीब वर आता कुंकवाने माखलेल्या चेहऱ्याने शांत, असाहाय्य आणि आश्चर्यचकित होऊन उभा असतो.



हनिमूनच्या रात्रीच संशय

लग्न हे नातं विश्वासावर अधिक खुलतं. नववधू लग्न होऊन सासरी जाते तेव्हा ती फक्त एका व्यक्तीवर विश्वास ठेवते. पण तीच व्यक्ती विश्वासाला तडा देते तेव्हा... असाच काहीसा प्रकार एका जिल्ह्यात घडला आहे. हनिमूनच्या रात्री नवरीला चक्कर आली तर नवऱ्याने थेट तिला प्रेग्नेसी टेस्ट किट दिली. हे बघून नववधू चांगलीच भडकली. एवढंच नाही तर तिने थेट माहेरी फोन करून हा प्रकार सांगितला. यानंतर नववधूच्या माहेरच्यांनी थेट सासर गाठलं.

एका तरुणाचं पारंपरिक पद्धतीने लग्न झालं. वरात घरी पोहोचाल्या संध्याकाळी झाली. दिवसभराचा शीण आणि लग्नाचा ताण यामुळे नववधूला चक्कर आली. हा सगळा प्रकार बघताच वर घाबरला. त्याने हा सगळा प्रकार आपल्या मित्रांना सांगितला. तेव्हा मित्रांनी मस्करात म्हटलं की, ही तर सगळी गरोदर असण्याची लक्षणे

आहेत. या गोंधळात वर रात्रीच गावाबाहेरच्या मेडिकलमध्ये गेला आणि प्रेग्नेसी टेस्टचं किट विकत घेऊन आला.

हनिमूनच्या दिवशी नवऱ्याने नववधूला किट दिलं आणि टेस्ट करायला सांगितलं. हा सगळा प्रकार बघून नववधू हैराण झाली आणि तिने थेट आपल्या वहिनीला फोन केला. आपला नवरा आपल्यावर संशय घेत असल्याचं सांगितलं. एवढंच नव्हे, तर या आधी तुझा कुणासोबत संबंध होता का? असंदेखील विचारलं. वहिणीने हा सगळा प्रकार खूप गांभीर्याने घेतला आणि कुटुंबाला याची माहिती दिली. काही वेळातच नववधूच्या माहेरच्या मंडळींनी भेट घेतली आणि सासरच्या लोकांना हा सगळा प्रकार सांगितला. मुलगी लग्न होऊन घरी येताच हा सगळा प्रकार घडल्यामुळे माहेरच्यांनी कुटुंबाला जाब विचारायला सुरुवात केली. हे सगळं प्रकरण



इतकं वाढलं, की गावातील लोकांना यामध्ये हस्तक्षेप करावा लागला. पंचायत बोलावण्यात आली. सुरुवातीला खूप गोंधळ झाला. नववधू आपल्या मतावर ठाम राहिली. वराने स्पष्टीकरण देताना सांगितले, की असे वागण्यामगे कोणतीही चुकीची भावना नव्हती.

दोन्ही बाजूंनी पंचायतीसमोर आपली आपली

बाजू मांडली. अखेर नवऱ्याने आपली चूक मान्य करून नववधू आणि जवळच्या मंडळींकडे माफी मागितली. पंचायतीत सांगितलं की, यापुढे अशा पद्धतीचा कोणताही गैरव्यवहार होणार नाही. तेव्हा त्याने सांगितलं की, त्याला मित्रांनी चुकीचा सल्ला दिला आणि त्यानेही तो विचार न करता मान्य केला.



हॉटेल बर्फाचं स्वी

डनमध्ये एक अनोखं हॉटेल आहे. हे हॉटेल बर्फापासून तयार केलं जातं. लक्षात घेण्याजोगी बाब म्हणजे हे हॉटेल कायमस्वरूपी नाही. ते हिवाळ्यात तयार केलं जातं आणि पाच महिन्यांनी वितळून जातं. बर्फाचं हे पाणी नदीत सामावून जातं. १९८९ मध्ये पहिल्यांदा ही संकल्पना लढवण्यात आली. यंगवे बर्नक्विस्ट यांच्या संकल्पनेतून हे जगावेगळं आईस हॉटेल तयार करण्यात आलं होतं. यंदा या हॉटेलला ३६ वर्ष पूर्ण होत आहेत. म्हणूनच यंगवे बर्नक्विस्ट यांनी पर्यटकांच्या, पाहुण्यांच्या स्वागताची ज्यथत तयारी

केली आहे. त्यांनी आगळ्यावेगळ्या खोल्या तयार करून घेतल्या आहेत. सोळा देशांमधल्या ३३ कलाकारांनी अवघ्या एक आठवड्यात या खोल्या तयार केल्या आहेत. हे हॉटेल आर्किटेक्ट वर्तुळापासून २०० किलोमीटर अंतरावरच्या टॉन नदीत तयार केलं जातं. हिवाळ्यात इथलं तापमान उणे १८ ते ४० अंश सेल्सियस इतकं खाली जातं. हॉटेल बर्फाच्या १००० खांबांवर उभं आहे. प्रत्येक खांबाचं वजन जवळपास दोन टन इतकं आहे. या हॉटेलमध्ये दरवर्षी जवळपास ७० हजार पर्यटक येतात. हॉटेलमध्ये बारा खोल्या आहेत. तसंच आईस बारही आहे. बर्फाच्या या हॉटेलमध्ये रहाणं हा भन्नाट अनुभव ठरू शकतो.



थायलंड, समृद्ध

संस्कृती, सुंदर मंदिरे आणि अद्वितीय परंपरांसाठी ओळखला जाणारा देश आहे. येथील एका परंपरेने संपूर्ण जगाचं लक्ष वेधले आहे. इथे जुळ्या भावा-बहिणींचे लग्न लावले जाते. हे ऐकायला कितीही विचित्र वाटत असले तरी, स्थानिक समुदायांसाठी ते तितकेच पवित्र आणि महत्वाचे आहे. या परंपरेमगे बौद्ध श्रद्धा आणि भूतकाळातील जीवनाच्या कथा

भव्य समारंभात त्यांचे लग्न लावून देतात.

या अनोख्या लग्नात सामान्य थाई लग्नात होणाऱ्या सर्व पारंपारिक विधींचा समावेश आहे. या सोहळ्यात मुलाला नव्या नवऱ्याप्रमाणे सजवण्यात येतं. नवऱ्या मुलाला जवळपास पाच लाख रुपयांचे दागिने देण्याची रीत आहे. तर मुलीला वधूचा पोशाख घातला जातो आणि समारंभात पारंपारिक नृत्य, संगीत आणि मेजवानी यांचा समावेश असतो. मुलांचे आई - वडीलच त्यांचे सासू - सासरे देखील होतात. मोठ्या थाटात भावा - बहिणीचं लग्न केलं जातं. याला सांस्कृतिकदृष्ट्या मोठं महत्त्व

सरळ्या भावा-बहिणीचे लग्न?



आहेत, ज्यामुळे ती आणखी रंजक बनते.

थायलंडमधील काही समुदायांमध्ये विशेषतः समुत प्राकानसारख्या भागात असा विश्वास आहे, की जुळी मुले एकाच आईपासून जन्मलेले भाऊ आणि बहीण असतील तर ते मागील जन्मात प्रेमी होते. बौद्ध धर्माच्या सिद्धांतानुसार मागच्या जन्मात काही कार्य राहिलं असेल तर जुळ्या भावा - बहिणीचा जन्म होतो. या मुलांचं लग्न प्रतीकात्मक समारंभात केलं नाही तर त्यांचे जीवन अपयश, आजार किंवा अशांततेने भरलेलं असू शकते, असे मानले जातं. म्हणूनच, जुळी मुले ६ ते ८ वर्षांची होताच आई - वडील एका

आहे. परंतु असं लग्न कायदेशीरदृष्ट्या वैध नाही. थायलंडच्या कौटुंबिक कायद्यानुसार, भावांमध्ये किंवा जवळच्या रक्ताच्या नात्यातील विवाह प्रतिबंधित आहे. हे लग्न केवळ एक प्रतिकात्मक विधी असतो. त्याचा उद्देश मुलांचं भविष्य आनंदी आणि समृद्ध करणं हे आहे. लग्न सोहळा पार पडल्यानंतर दुसऱ्या दिवसापासून मुलं त्यांचं आयुष्य सामान्य मुलांप्रमाणे जगण्यास सुरुवात करतात. त्यानंतर लग्नाचं वय झाल्यानंतर आपल्या आवडत्या व्यक्तीसोबत नव्या आयुष्याची सुरुवात करतात. या परंपरेत हुंड्याला थाई भाषेत 'सिन सॉड' असं म्हणतात.



अपघात रोखणारं स्मार्ट हेल्मेट

थंडीच्या दिवसात वातावरणात धुकं असतं. या धुक्यामुळे वाहनचालकांना समोरचं स्पष्ट दिसत नाही आणि अपघात होण्याचा धोका अनेक पटींनी वाढतो. म्हणूनच एक स्मार्ट हेल्मेट तयार करण्यात आलं आहे. हे हेल्मेट दुचाकी चालकांसाठी तयार करण्यात आलं असून ते घातल्यानंतर चालकांना सतत सूचना दिली जाईल. या हेल्मेटमध्ये अल्ट्रा सोनिक सेंसरस बसवण्यात आले आहेत. या सेंसरसमुळे समोर एखादं वाहन किंवा वस्तू असल्यास चालकाला सूचना मिळेल. १४ मीटर अंतरावरूनच चालकाला सूचना दिली जाईल. हेल्मेटवरच्या एलसीडीवर अंतरही फ्लॅश होईल. आर्मी पब्लिक स्कूलच्या संकल्पसिंह

भादौरियाने हे हेल्मेट तयार केलं असून याची किंमत फक्त एक हजार रुपये आहे. या हेल्मेटची प्रतिकृती एमईटी विद्यापीठातल्या स्काय आर्ट प्रदर्शनात सादर करण्यात आली होती. या हेल्मेटला ब्रिद अँनलायझर सिस्टिमही जोडण्यात आली आहे. यामुळे मद्यपान करणाऱ्यांच्या शरीरातल्या अल्कोहोलचं प्रमाण मोजणंही शक्य होणारं आहे. चालकाच्या शरीरात अल्कोहोलचं अधिक प्रमाण असल्यास हे हेल्मेट गाडीचं इंजिन बंद करून टाकेल. म्हणजे चालकाला गाडी चालवता येणार नाही आणि अपघात टळू शकेल.



विदर्भातील उद्योगवाढीचा अभ्यास करावा : नितीन गडकरी

भाजपमध्ये आयात विरुद्ध निष्ठावंत संघर्ष
नागपूर जिल्ह्यात नाराजीचे वारे

ਦੋਨ ਅਪਘਾਤਾਤ ਤੀਨ ਠਾਰ

मोटारचालकाला
रस्त्यात बेदम मारहाण

शिवसेनेचा बाप मीच

प्रश्न अधिक तब्रि हाइल कारण आज
शेतकरी आपल्या अन्यायाविरुद्ध पेटून
उठलेला आहे, असा इशारा प्रहार